

23 лістапада 1996 г.
субота, № 274 (23077)



ЗВЯЗДА

АБ ПАГАДНЕННІ АБ ГРАМАДСКА-ПАЛІТЫЧНАЙ СІТУАЦЫІ І АБ КАНСТЫТУЦЫЙНАЙ РЭФОРМЕ Ў РЭСПУБЛІЦЫ БЕЛАРУСЬ

22 лістапада ў Мінску па ініцыятыве кіраўніка беларускай дзяржавы адбылася сустрэча Старшыні Вышэйшага Савета Супольнасці Беларусі і Расіі, Прэзідэнта Рэспублікі Беларусь Лукашэнка А.Р. і Старшыні Вярхоўнага Савета Рэспублікі Беларусь Шарэцкага С.Г. з удзелам Старшыні Канстытуцыйнага суда Рэспублікі Беларусь Ціхіна В.Г., а таксама Старшыні Урада Расійскай Федэрацыі Чарнамырдына В.С., Старшыні Савета Федэрацыі Федэральнага Сходу Расійскай Федэрацыі Строева Я.С. і Старшыні Дзяржаўнай Думы Федэральнага Сходу Расійскай Федэрацыі Селязнёва Г.М., на якой была абмеркавана грамадска-палітычная сітуацыя і ход канстытуцыйнай рэформы ў Рэспубліцы Беларусь.

Па выніках сустрэчы Прэзідэнт Рэспублікі Беларусь Лукашэнка А.Р. і Старшыня Вярхоўнага Савета Рэспублікі Беларусь Шарэцкі С.Г. падпісалі Пагадненне, у якім пацвердзілі, што рэспубліканскі рэферэндум праводзіцца 24 лістапада 1996 г.

Пытанні аб прыняцці Канстытуцыі Рэспублікі Беларусь 1994 года са змяненнямі і дапаўненнямі выносяцца на кансультацыйны рэферэндум.

На працягу 20 дзён пасля рэспубліканскага рэферэндуму Прэзідэнт Рэспублікі Беларусь фарміруе на парытэтных пачатках Канстытуцыйны сход. У састаў Канстытуцыйнага сходу ўваходзяць Прэзідэнт Рэспублікі Беларусь — Старшыня сходу, 50 дэпутатаў Вяр-

хоўнага Савета Рэспублікі Беларусь, якія дэлегуюцца фракцыямі Вярхоўнага Савета Рэспублікі Беларусь прапарцыянальна іх колькасці ў Вярхоўным Савеце Рэспублікі Беларусь, і 50 прадстаўнікоў Прэзідэнта Рэспублікі Беларусь.

Вярхоўны Савет Рэспублікі Беларусь у асобе Старшыні Вярхоўнага Савета ўзяў на сябе абавязальства забяспечыць адкліканне з Канстытуцыйнага суда Рэспублікі Беларусь прапановы дэпутатаў Вярхоўнага Савета аб дачы заключэння на прадмет парушэння Прэзідэнтам Рэспублікі Беларусь Канстытуцыі Рэспублікі Беларусь.

Старшыня Канстытуцыйнага суда Рэспублікі Беларусь Ціхіна В.Г. згадзіўся з тым, што

Канстытуцыйны суд Рэспублікі Беларусь 22 лістапада 1996 года спыняе вытворчасць па справе аб парушэнні Прэзідэнтам Рэспублікі Беларусь Канстытуцыі, узбуджанай па прапанове дэпутатаў Вярхоўнага Савета Рэспублікі Беларусь.

Да прыняцця новай рэдакцыі Канстытуцыі Рэспублікі Беларусь Прэзідэнт Рэспублікі Беларусь не распачынае ніякіх дзеянняў па дэ-тэрмінаваму спыненню паўнамоцтваў Вярхоўнага Савета, а Вярхоўны Савет — па адхіленню Прэзідэнта ад пасады.

Пагадненне ўступіла ў сілу з дня падпісання.

Галоўнае ўпраўленне грамадска-палітычнай інфармацыі Адміністрацыі Прэзідэнта Рэспублікі Беларусь.



СЕНСАЦЫЯ СУСТРЭЧА ПРАЗ ПАЎГОДА,

або Як дзякуючы намаганням праваахоўных органаў і грамадскасці дзвюх краін удалося вярнуць дачку маці

Гісторыя, пра якую расказала наша газета некалькі тыдняў назад («Усе лічылі дзяўчынку забітай, а яе знайшлі ў Бельгіі» («Звязда», 25 кастрычніка 1996 г.), сапраўды падобная на казку. Не пераказваючы артыкул, зазначым толькі, што пяцігадовую мінскую дзяўчынку Віку Радзівонаву ўкралі ў маі гэтага года, а праз некалькі месяцаў знайшлі ажно ў Бельгіі. Больш як месяц спатрэбілася праваахоўным органам дзвюх краін на ўдакладненне ўсіх абставінаў гэтай незвычайнай гісторыі, перш чым нарэшце было прынята рашэнне аб яе перадачы ў Мінск. І вось учора ў рэдакцыі пачуўся тэлефонны званок. Начальнік вышуковага аддзела ўпраўлення крымінальнага вышуку Міністэрства ўнутраных спраў Рэспублікі Беларусь падпалкоўнік міліцыі Аляксандр Паўзуноў паведаміў:

— Заўтра ў аэрапорт «Мінск-2» рэйсам SK-785 з Капенгагена прыбывае Віка Радзівонава.

Неаднойчы даводзілася бываць у аэрапорце «Мінск-2». Як правіла, чакаеш пасажыраў на выхадзе пасля завяршэння ўсіх неабходных працэдур, тым больш, калі рэйс з далёкага замежжа. Але тут асаблівы выпадак: хацелася сустрэць гасцю, як кажуць, ля трапа самалёта і, вядома, сфатаграфавать. Дужа ж дзіўная гісторыя адбылася з ёю.

А напярэдадні ў аэрапорце ўдалося перакінуцца некалькімі словамі з маці дзяўчынкі Валянцінай Іванаўнай. Праз слёзы яна расказала, колькі пакут перанесла, пакуль дачка-каляска гэтага светлага дня.

— Розум падказваў, што здарылася непраўнае, што яе хутчэй за ўсё няма ў жывых,



— уздыхае Валянціна, — а сэрцам адчувала: жывая мая Віка! Неяк ужо ў пачатку кастрычніка прысніўся дзіўны сон; быццам гуляе мая дачушка ў двары нейкага двухпавярховага катэджа. А праз дзень з'явіўся супрацоўнік Міністэрства ўнутраных спраў Аляксандр Васільевіч Паўзуноў і асцярожна паведаміў, што хутчэй за ўсё Віка жывая...

(Заканчэнне на 3-й стар.)

ВЫШЭЙШЫ САВЕТ СУПОЛЬНАСЦІ БЕЛАРУСІ І РАСІІ ЗАКЛІКАЎ УСЕ ПАЛІТЫЧНЫЯ ІНСТЫТУТЫ БЕЛАРУСІ СТРОГА КІРАВАЦА ПАГАДНЕННЕМ АБ КАНСТЫТУЦЫЙНАЙ РЭФОРМЕ

Ноччу 22 лістапада ў беларускай сталіцы Вышэйшы Савет Супольнасці Беларусі і Расіі прыняў Рашэнне за нумарам 10 «Аб Пагадненні Прэзідэнта Рэспублікі Беларусь Лукашэнка А.Р. і Вярхоўнага Савета Рэспублікі Беларусь аб грамадска-палітычнай сітуацыі і канстытуцыйнай рэформе ў Рэспубліцы Беларусь ад 22 лістапада 1996 года».

У дакуменце гаворыцца: «Усведамляючы сваю адказнасць за лёс Супольнасці Беларусі і Расіі, абмеркаваўшы грамадска-палітычную і эканамічную сітуацыю ў Рэспубліцы Беларусь напярэдадні рэспубліканскага рэферэндуму 24 лістапада 1996 года, Вышэйшы Савет Супольнасці Беларусі і Расіі вырашыў: адобрыць Пагадненне Прэзідэнта Рэспублікі Беларусь Лукашэнка А.Р. і Вярхоўнага Савета Рэспублікі Беларусь аб грамадска-палітычнай сітуацыі і канстытуцыйнай рэформе ў Рэспубліцы Беларусь ад 22 лістапада 1996 года. Вышэйшы Савет Супольнасці Беларусі і Расіі звяртаецца да ўсяго беларускага народа, палітычных партый, грамадскіх рухаў, дэпутатаў Вярхоўнага Савета Рэспублікі Беларусь, сродкаў масавай інфармацыі з прапановай накіраваць свае намаганні на кансалідацыю беларускага грамадства і строга кіравацца палажэннямі вышэйпамянянага Пагаднення».

Вышэйшы Савет Супольнасці Беларусі і Расіі разлічвае на правільнае разуменне і падтрымку міжнароднай супольнасцю прынятых рашэнняў».

Падпісы пад гэтым дакументам паставілі: Старшыня Вышэйшага Савета Супольнасці Беларусі і Расіі Аляксандр Лукашэнка, члены Вышэйшага Савета Генадзь Селязнёў, Ягор Строеў, Віктар Чарнамырдын, Сямён Шарэцкі.

Уладзімір ГЛОД, БелаПАН.

БЯССОННАЙ НОЧЧУ НАРАДЗІЎСЯ КАМПРАМІС ПАМІЖ А. ЛУКАШЭНКАМ І С. ШАРЭЦКІМ

пры пасрэдніцтве кіраўнікоў
расійскага ўрада і дзвюх палат
парламента

«Гадоў пятнаццаць я не ўдзельнічаў у такіх мерапрыемствах», — заявіў 22 лістапада а 6 гадзіне раніцы пасля бяссоннай ночы, праведзенай у перамовах з беларускімі лідэрамі, прэм'ер-міністр Расійскай Федэрацыі Віктар Чарнамырдын. Мерапрыемства сапраўды было незвычайнае.

Яшчэ ў абед 21 лістапада ні беларускі Прэзідэнт А. Лукашэнка, ні яго апанент Старшыня парламента С. Шарэцкі не ведалі, якую дзіўную ноч яны правядуць у перамовах з расійскімі лідэрамі. Намячалася толькі сустрэча А. Лукашэнка з С. Шарэцкім сам-насам. Але прыблізна ў

(Заканчэнне на 2-й стар.)

ПАРЛАМЕНЦКІ ДЗЁННІК

ПРОЦІСТАЯННЕ СПЫНЕНА ЦІ ТОЛЬКІ АДТЭРМІНАВАНА?

Падпісанае Аляксандрам Лукашэнкам і Сямёнам Шарэцкім пазамінулай ноччу пагадненне, якое прадугледжвае сцэнарыі выхад з палітычнага крызісу, стала асноўным прадметам абмеркавання на сесіі Вярхоўнага Савета. Як вядома, дакумент павінен прайсці працэдуру ратыфікацыі. З гэтай мэтай у зале пасяджэнняў учора сабралася 159 дэпутатаў.

Аднак напачатку сам прадмет мяркуюмага абмеркавання — тэкст пагаднення — адсутнічаў у народных выбранаў, таму выказванні адносна яго навіны не столькі канструктыўны, колькі эмацыянальны характар. Распаўсюдзілі дакумент толькі ў сярэдзіне дня, пасля чаго парламентарыі зноў сабраліся ў Авалянай зале. Гутарка, якую яны павялі, была больш грунтоўнай, чым ранішай. Стала зразумела, што адзінай думкі і абсалютнага адбярэння прапанаванага кампрамісу не будзе: з'явіліся першыя заўвагі ад дэпутатскіх фракцый і асобных парламентарыяў. Лідэр аграрыяў Мечыслаў Гіруць заўважыў,

што падпісаны дакумент валодае некалькімі хібамаі, адна з якіх — спрошчаная працэдура прыняцця Канстытуцыі краіны. Ён выказаў думку, паводле якой недапушчальна, каб Асноўны закон прымаўся звычайнай большасцю членаў Канстытуцыйнай камісіі, а не думка трэцімі ад яе саставу. Некалькі сацыял-дэмакратаў Уладзімір Нісцюк, а кіраўнік фракцыі «Грамадзянскае дзеянне» Станіслаў Багданкевіч нагадаў, што асобныя артыкулы падпісанага дакумента не адпавядаюць

(Заканчэнне на 2-й стар.)

УКАЗ ПРЭЗІДЭНТА РЭСПУБЛІКІ БЕЛАРУСЬ № 485 АБ АДМЕНЕ УКАЗА ПРЭЗІДЭНТА РЭСПУБЛІКІ БЕЛАРУСЬ АД 5 ЛІСТАПАДА 1996 Г. № 455

1. Адмяніць Указ Прэзідэнта Рэспублікі Беларусь ад 5 лістапада 1996 г. № 455 «Аб парадку ўступлення ў сілу рашэнняў рэспубліканскіх рэферэндумаў аб змяненні і дапаўненні Канстытуцыі Рэспублікі Беларусь».

2. Гэты Указ уступае ў сілу з дня яго падпісання.

Прэзідэнт Рэспублікі Беларусь А. ЛУКАШЭНКА.
22 лістапада 1996 г.
г. Мінск.

УКАЗ ПРЭЗІДЭНТА РЭСПУБЛІКІ БЕЛАРУСЬ № 486 АБ АДМЕНЕ УКАЗА ПРЭЗІДЭНТА РЭСПУБЛІКІ БЕЛАРУСЬ АД 7 ЛІСТАПАДА 1996 Г. № 459

1. Адмяніць Указ Прэзідэнта Рэспублікі Беларусь ад 7 лістапада 1996 г. «Аб забеспячэнні канстытуцыйнага права грамадзян на ўдзел у рэферэндуме».

2. Гэты Указ уступае ў сілу з дня яго падпісання.

Прэзідэнт Рэспублікі Беларусь А. ЛУКАШЭНКА.
22 лістапада 1996 г.
г. Мінск.

НАРОДНАМУ АРТЫСТУ БССР І СССР РОЎДУ ВІКТАРУ УЛАДЗІМІРАВІЧУ

Паважаны Віктар Уладзіміравіч!
Прымце мае самыя шчырыя і
сэрдэчныя віншаванні ў сувязі з Ва-
шым 75-гадовым юбілеем.

Больш за сорок гадоў Вы плённа
працуеце на ніве мастацтва, якое
прызнана выхавальца Чалавека-па-
трыбта сваёй Радзімы, сумленнага,
чыстага і ўзнёслага. І аб'ява можна
ўпэўнена сцвярджаць, што Вамі
зроблена велікіх многіх — лепшая
частка жыцця аддадзена акадэміч-
ным харавым спевам, больш за
трыццаць гадоў Вы прысвечалі высока-
кароднай справе падрыхтоўкі мала-
дых талентаў у Беларускай дзяржаў-
най акадэміі музыкі. Сёння калі ша-
сціст спевакоў і выкладчыкаў, Ва-
шых вучняў, якіх Вы вывелі на сцэнныя
падмосткі, лічаць Ваш цудоўны юбі-
лей сваім святам і далучаюцца да
шматлікіх віншаванняў усёй мастац-
кай інтэлігенцыі нашай краіны і мно-
гіх краін свету.

У залатую скарбонку беларускай
музычнай культуры, а таксама су-
светнай духоўнай музыкі ўвайшлі
лепшыя творы Акадэмічнага хору На-
цыянальнай дзяржаўнай тэлерадыё-
кампаніі, створаныя пад Вашым мас-
тацкім кіраўніцтвам.

Прыёмам ўсёдавальна, што Ваша
творчасць атрымала высокае пры-
знанне. Вы лаўрэат буйнейшых Між-
народных конкурсаў. Вам прысвоє-
ны ганаровы званні акадэміка Між-
народнай славянскай акадэміі, на-
роднага артыста СССР.

Дарагі Віктар Уладзіміравіч, пры-
міце ў дзень Вашага юбілею мае па-
жаданыя поспеху ў творчай працы,
моцнага здароўя, добрага настрою,
шчасця і дабрабыту.

Аляксандр ЛУКАШЭНКА.
23 лістапада 1996 года.

АКАДЭМІКУ АКАДЭМІІ АГРАРНЫХ НАВУК РЭСПУБЛІКІ БЕЛАРУСЬ І РАСІЙСКОЙ АКАДЭМІІ СЕЛЬСКАГАСПАДАРЧЫХ НАВУК СЕВЯРНЕВУ М.М.

Глыбокапаважаны Міхалі Максіма-
віч!

Прымце мае сэрдэчныя, шчырыя
віншаванні ў сувязі з 75-годдзем з
дня нараджэння.

Прыёмам, што гэты юбілей супаў
з другой знамянальнай для Вас да-
тай — павука аддалі Вы навукова-
педагагічнай дзейнасці, якая атрымала
шырокае прызнанне ў рэспубліцы
і за яе межамі.

Усё Ваша жыццё непарыўна звя-
зана з гісторыяй і лёсам беларуска-
га народа.

У цяжкія для краіны гады ваенна-
га ліхалецця Вы мужна абаранялі яе
свабоду. Сведчаннем таго з'яўляюцца
Ваши баявыя ўзнагароды.

Дзякуючы яркаму прыроднаму та-
ленту, памножанаму на вялікую пра-
цавітасць, Вы дасягнулі значных пра-
фесіянальных вышын. Неацэнны
Ваш уклад у развіццё інжынернай
сельскагаспадарчай навуцы: створа-
ная Вамі аўтарытэтная школа дала
рэспубліцы плеяду бліскучых спецы-
ялістаў у галіне сельскагаспадарчых
ведаў. Ваша работа на адказных
дзяржаўных пасадах, арганізатарскі
вопыт зрабілі плённы ўклад у раз-
віццё сельскай гаспадаркі Беларусі.

Жадаю Вам, паважаны Міхалі
Максімавіч, моцнага здароўя, шчас-
ця, новых поспехаў, здзяйснення
творчых задум.

Аляксандр ЛУКАШЭНКА.

АДНЫМ СКАЗАМ

Колькасць насельніцтва
Зямлі да 2025 года павялічыцца
да 8,294 мільярд чалавек.

Сярэд беспрацоўнай Гомеля
самую буйную долю складае мо-
ладз на ўзросце да 25 гадоў
— 38,9 працента. Гэта вынікі
прафтэхвучылішчаў, тэхнікумаў,
вышэйшых навучальных устаноў.

Сёння некамплект беларускай
арміі складае каля дзвюх тысяч
афіцэраў.

У сталіцы рэспублікі такога
цёплага лістапада, які сёлетэ,
не было з 1967 года, калі сярэд-
нямесячная тэмпература складала
7,2 градуса.

У Беларускай асацыяцыі мна-
гадзетных сем'яў налічваецца за-
раз звыш пяці тысяч членаў, а
ўсяго ў рэспубліцы звыш 110
тысяч мнагадзетных сем'яў,
якія выходзяць траіх і больш
дзяцей.

На 1 лістапада доўг па разлі-
ках за газ перавысіў 170 мільё-
наў долараў ЗША.

БЯССОННОЙ НОЧЧУ НАРАДЗІЎСЯ КАМПРАМІС...

(Заканчэнне. Пачатак на 1-й стар.)

17 гадаў вечае стала вядома, што з
Масквы вылятае самалёт з Віктарам
Чарнамырдыным, Генадзем Селязненым
і Ягорам Строевым на борце. Расійскія кі-
раўнікі выступілі ў ролі свавольцаў пача-
жарнай каманды, каб загасіць полымя
канфлікту ў Мінску, які вось-вось мог ус-
пыхнуць з новай сілай. На раніцу 22 лі-
стапада намячалася пасяджэнне Кансты-
тучнага суда з разглядам справы аб
парушэнні Канстытуцыі Прэзідэнтам А.
Лукашэнкам, ці, больш проста, справа аб
імпічменце. Трэба зазначыць, што расія-
нам на гэты момант удалося патушыць
полымя канфлікту. Але далёка гэта зусім
не лёгка.

Спачатку адбыліся асобныя перамо-
вы А. Лукашэнка з В. Чарнамырдыным і
асобныя кансультацыі паміж С. Шарэц-
кім, Я. Строевым і Г. Селязненым. Апош-
нія прыбылі з аэрапорта ў будынак Вяр-
хоўнага Савета прыкладна ў 20.45. Роў-
на праз тры гады яны завяршылі свае
размовы і чакалі, калі закончацца пера-
мовы Чарнамырдына з Лукашэнкам.

— Мы вельмі ўдзячны нашым расій-
скім калегам, якія прыехалі да нас у на-
лёгі дзень нас час. Выступаючы ў Смален-
ску, я ўжо гаварыў, што калі чалавеку цяж-
ка, то яму нельга заставацца аднаму са
сваімі звадкамі. Ён абавязкова павінен
шукаць кантакты і паразуменне са сваімі
самымі блізкімі людзьмі. Таму і мы ўчора
і сёння звярнуліся да нашых расійскіх та-
варышаў. Цяпер у нас дзень гэтага ёсць і
прававая аснова, бо створана наша Су-
польніцтва, — заявіў пасля першай част-
кі перамоў Старшыня Вярхоўнага Савета
С. Шарэцкі, падкрэсліўшы, што ён вель-
мі задаволены іх вынікамі.

Старшыня Дзярждумы Расіі Генадзь
Селязненіў зазначыў:

— Для нас самае галоўнае, каб Вяр-
хоўны Савет працаваў нармальна, без га-
тай канфрантацыі. Мы даражым лёсам
Супольніцтва і таму не хочам, каб з'яві-
лася нейкая разбуральная сіла, якая пе-
равярнула б увесь наш дагавор і нічога
ад нашага Супольніцтва не пакінула,
акрамя насмешак.

Пасля гэтага імпрывізаванага брыфін-
гу тры спікеры далучыліся да А. Лукашэ-
нка і В. Чарнамырдына. Перамовы гэтай пя-
цёркі працягваліся значна даўжэй, каля
6 гадаў, і былі больш складанымі і дра-
матычнымі. Адбываліся яны за зачыне-
нымі дзвярыма. Аднак у іншых пакоях і
фае Палаца прыёмаў на Вайсковым за-
вулку ў Мінску знаходзілася амаль уся
дзяржаўная эліта нашай краіны. Гэта па-
раментары Генадзь Карпенка, Пятро
Краўчанка, міністр юстыцыі Валянцін Су-
кала, саветнік Прэзідэнта Урал Латыпаў,
кіраўнікі Вярхоўнага і Вышэйшага гаспа-
дарчага суду, міністры, кіраўнікі прэзі-
дэнцкай адміністрацыі і іншыя. Ноччу да
гэтага будынка пад'язджалі і ад'язджалі
усё новае і новае службовыя асобы,
удзел якіх у пошуку кампрамісу быў не-
абходны. Аднак несумненна, што галоў-
ныя цяжар складаных перамоў узялі на ся-
бе А. Лукашэнка і С. Шарэцкі пры пасрэд-
ніцтве В. Чарнамырдына, Г. Селязненца і
Я. Строева.

Віктар Чарнамырдын у рэшце рэшт
заўважыў, што расійскія палітыкі былі

толькі сведкамі гэтага працэсу і не ўме-
валіся ў яго.

Прыкладна а 6 гадзіне раніцы адбы-
лася ўрачыстая цырымонія падпісання вы-
праваў за гэтую ноч дакументаў:
«Пагадненні аб грамадска-палітычнай сі-
туацыі і канстытуцыйнай рэформе ў Рэс-
публіцы Беларусь» і рашэння Вышэйша-
га Савета Супольнасці Беларусі і Расіі №
10. Журналістам гэты дакумент прадста-
віў Прэзідэнт А. Лукашэнка, які заявіў, што
падпісанне пагаднення ўяўляе сабой вый-
сца з канстытуцыйнага крызісу, у якім ака-
залася Рэспубліка Беларусь. Паводле яго
слоў, гэтае пагадненне мае патрэбу ў за-
цвярджэнні парламентам. Вышэйшы Са-
вет Супольнасці адобрыў гэтае пагаднен-
не тут жа, у гэтай зале.

Сутнасць названага пагаднення ў тым,
што Прэзідэнт адмяняе свае ўказы ад 5 і
7 лістапада гэтага года, якія фармулява-
лі парадокс абавязковага галасавання на
рэферэндуме па канстытуцыйным пытан-
ні. Такім чынам, Прэзідэнт пагаджаецца
з рашэннем Канстытуцыйнага суда аб
тым, што пры існуючай нарматыўнай ба-
зе на абавязковы рэфэрэндум змяненні і
дапаўненні Канстытуцыі выносіцца не мо-
гуць. Пасля рэфэрэндума, што рэфэрэндум
пройдзе 24 лістапада і яго вынікі па пра-
ектах Канстытуцыі будуць мець роўнапра-
вадны характар. У сваю чаргу Вярхоў-
ны Савет у асобе яго Старшыні забя-
спечвае адпаведнасць Канстытуцыйнага су-
да прапановаў дэпутатаў аб ініцыяванні
імпічменту Прэзідэнта. Старшыня Кансты-
тучнага суда В. Ціхіня пагадзіўся з тым,
што суд у такім разе спыніць вытворчасць
па справе аб парушэнні Прэзідэнтам Кан-
стытуцыі.

У названым пагадненні закладаецца
новы парадокс канстытуцыйнай рэ-
формы: на працягу 20 дзён пасля рэ-
ферэндуму на парытэтных пачатках
фарміруюцца Канстытуцыйны сход, у які
ўваходзяць 50 дэпутатаў ад усіх фрак-
цый Вярхоўнага Савета і 50 прадстаў-
нікоў Прэзідэнта. Сход узначальвае А.
Лукашэнка. Мяркуецца, што рашэнні
Канстытуцыйнага сходу будуць прымаць
большасцю галасоў ад яго агульна-
га саставу. Гэты сход павінен на пра-
цягу 3 месяцаў на аснове тэкстаў змя-
ненняў і дапаўненняў да Канстытуцыі,
якія атрымалі большасць на рэфэрэн-
думе, прымаць новую рэдакцыю Асноў-
нага закона нашай краіны.

Тут трэба зазначыць, што падобныя
органы для прыняцця Канстытуцыі ў сё-
няшнім Асноўным законе не прадугле-
джаны. Таму, відавочна, каб выкачаць гэ-
ты пункт пагаднення, дэпутатам Вярхоў-
нага Савета даводзіцца прыняць кансты-
туцыйны закон аб такім сходзе і пера-
даць яму пэўную частку сваіх паўнамоц-
тваў па прыняццю Канстытуцыі, распра-
цаваць рэгламент дзейнасці гэтага сходу.
Толькі ў такім разе можна будзе лі-
чыць паўнамоцтва гэтага сходу легітым-
нымі, — аб гэтым ужо заявілі дэпутаты
Вярхоўнага Савета падчас абмеркаван-
ня падпісанага пагаднення.

Агульна ацэньваючы пагадненне па-
між А. Лукашэнкам і С. Шарэцкім, трэба
зазначыць, што Прэзідэнт атрымлівае
пэўны перавагі пры арганізацыі дзейнас-
ці Канстытуцыйнага сходу. Непасрэдна ён

дэлегуе ў гэты сход 50 сваіх прадстаўні-
коў, немалая частка іх трапіць і ад пра-
зідэнцкай фракцыі «Згода» ў Вярхоў-
ным Савете. Аднак тут трэба прызнаць,
што ў такім разе прынятая з папраўкамі
Канстытуцыя можа лічыцца легітымнай —
у адрозненне ад таго варыянта, калі б
яна прымалася на рэфэрэндуме пасля
адпаведнага рашэння Канстытуцыйнага
суду. Таму частка дэпутатаў Вярхоўнага
Савета падпісала падпісанне С. Шарэц-
кім пагадненне як адступленне. У пры-
ватнасці, выказваючы такія думкі дэпута-
ты ад фракцыі «Грамадзянскае дзеянне».
Сам жа Сямён Шарэцкі, ацэньваючы пад-
пісаныя дакументы, заявіў, што яны не
азначаюць паражэння большасці Вярхоў-
нага Савета, што нікога нікога не пера-
мог, але верх узяў розум. Аляксандр Лу-
кашэнка ў сваю чаргу спадзяецца на вы-
ніковасць дзейнасці Канстытуцыйнага
сходу: «Я думаю, мы прыйдзем да зго-
ды».

— Гэта вельмі важны крок кіраўніцтва
Рэспублікі Беларусь. Спыняюцца ўсе кан-
франтацыі. Мы рады гэтаму рашэнню, —
заявіў пасля падпісання гэтых дакумен-
таў Віктар Чарнамырдын. Расійскі бок, па-
водле слоў С. Шарэцкага, выступіў гаран-
там дасягнутых пагадненняў.

За гэтымі падзеямі ў Беларусі сацыя-
ляліка колькасць журналістаў з многіх
краін свету. Частка з іх была акрэдыта-
вана Адміністрацыйнай Прэзідэнта, частка
— прэс-службай Вярхоўнага Савета. Пад-
час перагавораў намаганні абедзвюх
службаў былі аб'яднаны. Упраўленне ін-
фармацыі Саветарыята Вярхоўнага Са-
вета дало дазвол на дэмані ў парламен-
це нават прадстаўнікам Белдзяржтэле-
радыёкампаніі. У сваю чаргу Галоўнае
ўпраўленне грамадска-палітычнай інфар-
мацыі прэзідэнцкай адміністрацыі дапус-
ціла ўсіх акрэдытаваных пры Вярхоўным
Савете журналістаў на пад'ездзе да вы-
ніку перагавораў на Вайсковым завулку.
Накіравалася туды каля сотні журна-
лістаў. На жаль, з-за няўзгодненасці знач-
най частцы з іх давялося стаяць каля
гэтых каля кратавых варот і чакаць, калі
іх усё ж прапусцяць у будынак. Улічваю-
чы важнасць падзеі, гэта было зробле-
на, нягледзячы на тое, што некаторыя
журналісты крыху спазніліся да пачатку
перагавораў. Аднак і пасля гэтага некаль-
кі журналістаў, у тым ліку і карэспандэнт
«Звязды», не змоглі трапіць у будынак,
дзе ішлі перагаворы, нягледзячы на тое,
што мелі карткі аб пастаяннай акрэдыта-
цыі ў Вярхоўным Савете і былі асабіста
добра вядомы супрацоўнікам Галоўнага
ўпраўлення грамадска-палітычнай інфар-
мацыі. Адбылося гэта па прычыне таго,
што былі пераблытаны спісы. Тым не
менш, непрыемна было ў тры гады ночы
пахідаць завулак Вайсковы ні з чым.
Асабліва крывадушна, што гэта давялося зра-
біць амаль выключна прадстаўнікам бе-
ларускай прэсы: карэспандэнтам «Народ-
най газеты», «Звязды», «Беларускай га-
зеты», «Свабоды», «Нашай нівы»... Замеж-
ныя карэспандэнты, якія, у адрозненне
ад нас, без праблем трапілі ў будынак
на завулку Вайсковым, зліталіся над на-
мі і ўзялі на запіс наш дыктафон.

Валер КАЛІНОЎСКІ.

ПРОЦІСТАЯННЕ СПЫНЕНА?..

(Заканчэнне. Пачатак на 1-й стар.)

дзевяці Канстытуцыі. З поўнай пад-
трымкай пагаднення выступіў толькі
Уладзімір Каняллёў, які ўзначальвае дэ-
путатскае аб'яднанне «Згода».

Больш падрабязна мы напаслі пра-
каменціраваць сітуацыю Сямёна Дома-
ша, члена Прэзідыума Вярхоўнага Са-
вета, які, дарэчы, пакінуўшы фракцыю
«Згода», зараз з'яўляецца незалежным
дэпутатам. Паводле яго слоў, пагаднен-
не не задавальняе людзей, якія добра ра-
зумеюць становішча ў краіне і валодаюць
дакладнай інфармацыяй аб яго
развіцці. «Па-першае, фарміраванне
Канстытуцыйнай камісіі, упушчанага
распрацоўваць і прымаць Асноўны за-
кон, не прадугледжана ў дзевяці Кан-
стытуцыі, — сказаў С. Домаш. — І таму
трэба было, каб і С. Шарэцкі, і А. Лу-
кашэнка пра гэта ўспомнілі, калі падпі-
салі гэты дакумент. Па-другое, сам пра-
цэс фарміравання гэтай камісіі толькі
знешне прадугледжвае парытэтную па-
чатку. На самай справе прадстаўніцтва
будзе розным, паколькі бок Прэзідэнта
будуць прадстаўляць не толькі 50 ча-
лавек, прызначаных непасрэдна ім, але
і дэпутаты прэзідэнцкай фракцыі «Зго-
да». Такім чынам, перавага аднаго бо-
ку бяспрэчная. Па-трэцяе, за аснову
для распрацоўкі будзе ўзяты праект
Канстытуцыі, які атрымае большую пад-
трымку на рэфэрэндуме. Улічваючы
шматлікія парушэнні заканадаўства, ад-
сутнасць на участках парламенцкага
праекта і абсалютную інфармацыйную
блакату і масавую зняўвагу дзейнасці дэ-
путатаў, няма сумненняў у перамозе
праекта, прапанаванага А. Лукашэнкам.
Такім чынам, ужо зараз закладзены пе-
равагі выканаўчай улады і Прэзідэнта.

«Сямён Домаш таксама заўважыў,
што, улічваючы вышэйсказанае, нель-
га чакаць, што падпісанне пагаднення
паложаць, нарэшце, канец процістаян-

ню ў краіне. «Крызіс не вырашаны. Ён
проста нагадвае спружыну, якой не далі
выпраставацца. Таму ў гэтай сітуацыі
найбольш аптымальным быў бы вары-
янт, калі б Канстытуцыйная камісія толь-
кі падрыхтавала праект змяненняў у
Канстытуцыю, якія б потым законным
шляхам, згодна з існуючай працэдурай,
былі адобраны Вярхоўным Саветам. У
гэтым разе будзе хоць нейкая надзея
на рэальныя, а не дакладарыўныя, зме-
ны ў бок дэмакратыі і задавальнення ін-
тарэсаў і прымірэння ўсіх палітычных
сіл, уцягнутых у канфлікт.» Акрамя та-
го, сп. Домаш выказаў занепакоенасць,
што выканаўчая ўлада можа скарыстаць
паўзу для таго, каб канчаткова дэзар-
ганізаваць Вярхоўны Савет, будзе пра-
цаваць ціск на дэпутатаў з мэтай па-
збавлення ад апанентаў і інашудуцаў.

Мы напаслі Віктара Ганчара так-
сама пракаменціраваць апошняе падзеі
і выказаць сваё бачанне вырашання
крызісу. Віктар Іосіфавіч заявіў, што не
сильны расцэньваюць пагадненне як вы-
хад са становішча: «Кампраміс на руі-
нах Канстытуцыі не можа прывесці да
стабілізацыі». Далейшы ход падзей, на
яго думку, можа развівацца па двух сцен-
нарыях. Паводле першага, калі Вярхоў-
ны Савет не адобрыць заключаную да-
мову, не палажыўшы ўсё роўна будучы
выканавца са спасылкай на аўтарытэт
нацыі падпісаць, але пры гэтым Вярхоў-
ны Савет будзе абвінавачаны ў дэзар-
ганізацыі перамоў. Калі ж парламент за-
хоць пагадзіцца з палажэннямі дакумен-
та, то для гэтага трэба будзе захаваць
працэдуру, неабходную пры прыняцці
рашэнняў такога кіталту. Зыходзячы з
яго, парламент пакуль можа адобрыць
дакумент толькі ў першым чытанні. А гэта
ў сваю чаргу зноў стане падставай
для абвінавачванняў. «Такім чынам, па
сутнасці адзіны Цэнтрвыбарком, як ка-
мусьці можа падацца, а Вярхоўны Са-

вет», — падкрэсліў В. Ганчар.

Мяркуецца па выказваннях боль-
шасці дэпутатаў, якія засталіся на па-
зіцыях Вярхоўнага Савета Беларусі,
заклучана напярэдадні дамоўле-
насці расцэненне як маральная пера-
мога над Вярхоўным Саветам, паколь-
кі толькі лізэрная частка ўмоў, якія ён
ставіў, задаволеная. Разам з тым ін-
фармацыйная ізаляцыя заканадаўча-
га органа застаецца ранейшай: пар-
ламент не атрымлівае доступу да срод-
каў масавай інфармацыі, каб непя-
рэдна растлумачыць людзям уласную
прынцыповую пазіцыю, не маючы та-
кім чынам магчымасці не толькі ўплыва-
ваць на сваіх выбаршчыкаў, але на-
ват абвергнуць беспадстаўныя абвіна-
вачэнні, што выказваюцца ў яго адрас.

Такім чынам, міратворчая акцыя ра-
сійскіх палітыкаў, якая, дарэчы, такса-
ма неадназначна расцэненая ў Белару-
сі, толькі толькі часова знізіла напру-
жанасць у грамадстве і ў палітычным
асяроддзі. Сутнасць жа канфлікту, які
разгарэўся з-за жадання Прэзідэнта А.
Лукашэнка моцна пашырыць свае пра-
вы, засталася нявырашанай, паколькі
трэба чакаць, што гэтае імкненне зноў
з'явіцца падчас работы канстытуцыйнай
камісіі. У гэтых умовах некаторыя дэ-
путаты выказваюцца за тое, каб кансты-
туцыйны змены ў Беларусі адбываліся
законным шляхам і нагадваюць, што ў
парадак дня сесіі парламента ўклю-
чана пытанне аб унясенні ў Канстыту-
цыю змяненняў і дапаўненняў, прапа-
нуіў Прэзідэнта, якія прадугледжвалі б
пашырэнне паўнамоцтваў урада і ўма-
цаванне сацыяльнай сферы. Нагадаю,
што падчас сваіх выступленняў на су-
стрэчах з народам Аляксандр Лукашэ-
нка менавіта гэтым тлумачыць неабход-
насць правядзення канстытуцыйнай рэ-
формы.

Юрась ЛЯШКЕВІЧ.

ПЕЛЕНТ-НАВІНЫ

РАСІЯ ЗІРАЕЦЦА ДАЛУЧЫЦЦА ДА АЗІЯЦКА- ЦІХААКІЯНСКАГА СУПОЛЬНІЦТВА

У рамках падрыхтоўкі да чацвёр-
тай сустрэчы ў вярхах лідэраў 18
краін і тэрыторый, якія ўваходзяць у
форум Азіяцка-Ціхаакіянскага экана-
мічнага супольніцтва, учора ў Мані-
ле пачалася нарада міністраў замеж-
ных спраў членаў гэтай арганізацыі.
На парадку дня, у прыватнасці, вы-
працоўка рашэння аб умовах пры-
ёму новых членаў. Жаданне далучы-
цца да супольніцтва выказалі 11
краін, у тым ліку Расія.

ХТО УЧЫНІЎ РАСПРАВУ НАД УЦЕКАКАМІ?

Паступаюць дадатковыя сведчан-
ні адносна кампаніі на знішчэнне
ўцёкачоў у Бурундзі, якое адбылося
ў мінулым месяцы. Афіцыйныя
прадстаўнікі камісіі па справах ўце-
качоў пры ААН заявілі, што каля 300
тысяч ўцёкачоў, якія вярнуліся з Ус-
ходняга Заіра ў Бурундзі, былі забіты
на тэрыторыі царквы, каюя яны
выкарыстоўвалі ў якасці даху над га-
лавай. Невядома пакуль, хто ўчыніў
гэтую забойства.

ВЫНІКІ МЯСЦОВЫХ ВЫБАРАЎ У СЕРБІІ ПРЫЗНАНЫ НЕСАПРАВДНЫМІ

Згодна з крыніцай, у асяроддзі
сербскай апазіцыі ў Бялградзе, ак-
тыўнікі апазіцыі спадарыня Драс-
кавіч ішчасліва вярнулася дадому.
Пазайчора ноччу яе муж, лідэр
сербскай апазіцыі Драскавіч, пуб-
лічна выказаў апасенне, што яна
магла быць выкрадзена па загаду
прэзідэнта Мілошевіча пасля таго,
як дала сербскаму дзяржаўнаму та-
элебачанню даволі палемічнае інтэр-
в'ю. Між тым на вуліцах Белграда
студэнты праводзяць дэманстрацыі
пратэсту супраць таго, што апазі-
цыя назвала мааніпуляцыяй з боку
кіруючых сацыялістаў на мясцовых
выбарах, якія праходзілі ў мінулы
нядзель. Вынікі выбараў, у якіх у
некаторых гарадах перамагла апа-
зіцыя, былі адменены.

АСАХАРА У СУДЗЕ ДРЭННА СЯБЕ ПАВОДЗІЦЬ

Былы лідэр экстрэмісцкай секты
«Аум-Сенрык» Асахара ўжо амаль
месяц не дае такийскаму суду ма-
гчымаці нармальна праводзіць слу-
ханні па яго справе. Учора ён зноў
паспрабаваў сарваць пасяджэнне
суду, за што і быў папярэджаны
старшыней аб недапушчальнасці па-
добных дзеянняў.

Паводле паведамленняў радыё «Свабода». «Голас Амерыкі» «Радый Расіі» і «Радый-РОКС».

ІНФАРМ-КАКТЭЙЛ

Ці магчыма жыць з нажом у га-
лаве? 26-гадовы бразілец Сідней
Кейроз змог. А пачалося ўсё з бой-<

У АПОШНЮЮ ХВІЛІНУ ДЭПУТАТЫ АБМЯРКОЎВАЮЦЬ ПАДПІСАНАЕ ПАГАДНЕННЕ

22 лістапада пасля абмеркавання ў камісіях і фракцыях падпісанага А. Лукашэнкам і С. Шарэцкім пагаднення аб умовах канстытуцыйнай рэформы, дэпутаты прыступілі да абмеркавання гэтага дакумента. У Аваляную залу прыйшоў Прэзідэнт Беларусі, а таксама парламенцкія дэлегацыі з Украіны, Польшчы і Еўрапарламента. А. Лукашэнка спыніўся на прычыновых момантах падпісання пагаднення, зазначыўшы, што яно стала вынікам кампрамісу ў рэальных умовах. Ён паставіў некалькі ўмоў перад дэпутатамі: рашэнне павінна быць прынята ў той жа дзень, 22 лістапада. Па 2-х важнейшых пунктах галасавання павінна мець канстытуцыйны характар (большасцю 2/3). У яго не могуць быць унесены далаўненні і змяненні і не можа быць ніякіх іншых умоў з боку парламента.

На працягу дзвюх з лішкам гадзін ішло бурнае абмеркаванне падпісанага папярэдняй ноччу пагаднення. Дэпутат Валерый Новак заявіў, што яно азначае «10:0 на харысцкіх юрыстаў Прэзідэнта», бо носіць аднабоковы, выгадны Прэзідэнту характар: А. Лукашэнка абавязаны адмяніць толькі два незаконныя ўказы, а Вярхоўны Савет павінен адклікаць пытанне аб імпліцытнасці і ісці на іншыя крокі, якія будуць парушаць дзеючую Канстытуцыю. Генадзь Карпенка заявіў, што прапановы парламентарыяў у выніку абмеркавання гэтай праб-

лемы з Г. Селязнёвым і Я. Строевым былі наступныя: адмена ўсіх указаў, якія былі прызнаны КС незаконнымі, адмена імпліцытнасці, кансультацыйны характар канстытуцыйнага рэфэрэндуму і стварэнне Пагадзальнай камісіі па дапрацоўцы Канстытуцыі. Але прапановы дэпутатаў былі мала ўлічаны.

З рэзкай крытыкай падпісанага пагаднення выступілі таксама А. Лябедзька, А. Клімаў, С. Багданкевіч, В. Абрамава. Усе яны гаварылі аб грубейшых парушэннях у час правядзення рэфэрэндуму, аб адсутнасці кампрамісу ў названым пагадненні, аб супярэчнасці яго пунктаў дзеючаму Асноўнаму закону, аб тым, што Прэзідэнт дабіўся сабе яшчэ больш выгадных умоў, чым меў раней.

Іншую пазіцыю выказаў І. Пашкевіч, які заявіў, што дэпутатам нельга парэчыць падпісаным пагадненнем і просьбам Вышэйшага Савета Супольніцтва.

Перапыніўшы дыскусію, слова ўзяў Прэзідэнт, які заявіў, што ў выніку імпліцытнасці «патрасенні будучыя капітальнымі». «Я, як кіраўнік дзяржавы, у рамках Пагаднення зраблю ўсё, каб воля народа, выказаная на гэтым рэфэрэндуме, мела выключна абавязковы характар для кожнага грамадзяніна, для кожнай галіны ўлады», — заявіў А. Лукашэнка.

Валер КАЛІНОЎСКІ.

Крызіс у Беларусі закончыўся. І гэта адбылося пры ўдзеле Расіі

Масква. 22 лістапада. ІНТЭРФАКС. Прэзідэнт Расіі Барыс Ельцын лічыць вырашэнне крызісу ў Беларусі вялікай перамогай. У тэлеінтэрв'ю, якое было запісана ў пятніцу, прэзідэнт адзначыў, што ў Беларусі даўно наспяваў сур'ёзны крызіс улады. Як падкрэсліў Барыс Ельцын, Расія, як і дружэлюбная краіна, як член СНД і член Расійска-беларускага Супольніцтва, не магла дапусціць расколу беларускага грамадства.

Дзякуючы ўмяшальніцтву Ельцына, «пагроза маштабнага кровапраліцця» ў Беларусі мінавала

Масква. 22 лістапада. ІНТЭРФАКС. Кіраўнік адміністрацыі прэзідэнта РФ Анатоль Чубайс лічыць, што «развіццё падзей ў Беларусі па экстрэмальным шляху, што пагражала кровапраліццём, удалося пазбегнуць дзякуючы энергічнаму ўмяшальніцтву Барыса Ельцына. А. Чубайс падкрэсліў у гутарцы з групай журналістаў, што прэзідэнт быў у курсе падзей на Беларусі, якая «знаходзілася перад пагрозай маштабнага кровапраліцця».

БРЭСЦКІ ЛІКЁРА-ГАРЭЛАЧНЫ ЗАВОД АТРЫМЛІВАЕ ЧАРГОВУЮ ЁЗНАГАРОДУ

Аб якасці сапраўднай беларускай гарэлкі казаць не прыходзіцца. Па сваіх якасных паказчыках яна пераўзыходзіць многія імпортныя алкагольныя напоі. Таму не дзіўна, што некаторыя сарты айчынных моцных напояў набылі міжнароднае прызнанне. Адзін з вытворцаў, чья прадукцыя славіцца далёка за межамі рэспублікі, — Брэсцкі лікёра-гарэлачны завод. На яго рахунок прыгатаванне такіх арыгінальных гарэлак, як «Люкс», «Беларусь». Не так даўно гэтае прадпрыемства ўдастоілася высокай ўзнагароды — Міжнароднай Залатоў зоркі якасці. Урачыстасці і ўручэнне галоўнага прызга праходзілі ў Мадрыдзе.

І вось — новая ўзнагарода Брэсцкага ЛГЗ. Зноў жа ў сталіцы Іспаніі дырэктар завода Васіль Бялко атрымаў ганаровы трафей — «Міжнародную гарантыю за якасць». Кампанію брэсцкім прызам складалі іркушкі лікёра-гарэлачны завод і Мазырскі сальварны камбінат.

Уладзімір ЗДАНОВІЧ.

ТРАГЕДЫЯ

ЗАГІНУЛА ЁСЯ СЯМ'Я

У Мінску ў адным з дамоў па Лагойскаму тракту здарыўся страшны выпадок. З айнак кватэры, размешчанай на восьмым паверсе, выпалі мужчына і дзяўчынка. Аб гэтым паведамілі ў Першамайскае раённае ўпраўленне ўнутраных спраў Мінска сведкі іх гібель.

Аператыўна-следчая група, трапіўшы ў кватэру, убачыла на падлозе яшчэ адну ахвяру — жанчыну са смяротнай чарапна-мазгавой траўмай. Яе высветлілася ў ходзе расследавання, гэта была 35-гадовая настаўніца, а ў двары ляжалі труны яе 37-гадовага мужа і дачкі-першакласніцы. Следчыя не выключваюць, што прычынай трагедыі стала сварка ў сям'і.

Марыя МАЛІНОЎСКАЯ, БЕЛТА.

«ГАЗЕТУ ВАШУ ЛЮБІМ ЧЫТАЦЬ І СЛУХАЦЬ...»

Сёння спяўняецца 90 гадоў з дня выхаду першага нумара газеты «Наша ніва»

Лёсы газет — як і лёсы людзей: складаныя і непаўторныя. На іх, несумненна, уплывае час, сітуацыя ў грамадстве, абставіны рэалізацыі. Газеты ўнікаюць, жывуць, закрываюцца... Яны — па-сапраўднаму жывыя арганізмы. Арганізм эпохі і грамадства. А адзінкі ім — зноў жа, як і людзям, — выступае час: самы дакладны і правяраны экзаменатар-барометр.

«Нашай ніве» адведзена ў гісторыі асаблівае месца. Час, калі яна пачала выдавацца, быў вельмі складаны, цяжкі, неадназначны. Рэвалюцыйны рух, пачатак якому быў пакладзены расстрэлам масавых шэсцяў рабочых у Пецярбург 9 студзеня 1905 года, паскорыў ідэйна-палітычнае развіццё ў грамадскім жыцці краіны. Ролю вядучай сілы ў дэмакратычным лагэры ўзяў на сябе пралетарыят, які перайшоў да адкрытай палітычнай барацьбы з царызмам, вызначыўшы перад сабой наступныя праграмыныя задачы: знішчэнне са-

мадзяржаў, усталаванне дэмакратычнай рэспублікі шляхам склікання ўстаноўчага сходу, ліквідацыя землеўладання памешчыкаў і іншых феадальных-прыгонніцкіх перажыткаў, права нацыянальна-самавызначэння. Гэтыя лагратаваныя вызначалі праграмы многіх партый і арганізацый, у тым ліку і Беларускай сацыялістычнай Грамады, якая, як вядома, на пачатку стагоддзя стала ў нашым краі адной з уплывовых партый сацыял-дэмакратычнага накірунку.

Друкаваны орган Грамады быў вельмі і вельмі патрэбны. Паражэнне рэвалюцыйных выступленняў народа выклікала наступ рэакцыйных сіл, царскага цемрашальства. Просты народ меў вострую патрэбу ў праўдзівым слове. Слова аб сабе, сваім рэальным становішчы, сваіх надзеях патрэбна, мэтах і задачах...

Спачатку — з 1-га верасня 1906 года — БСГ выдавала штодзёнік «Наша доля». Доля — у прамым сэнсе слова — дасталася Грамадзе нялёгка. Байката-

РОЗГАЛАС



(Заканчэнне. Пачатак на 1-й стар.)

Недзе ў 13 гадзін дня самалёт з Капенгагена прыляціў. У праёме дзвярэй паказаўся маладзжавы мужчына з дзяўчынкай. Як высветлілася, гэта быў бельгійскі паліцэйскі, а з ім — Віка. У вачах дзяўчынкі насцярожанасць, Следчы Фрунзенскай райпракуратуры г. Мінска Алег Волчак, які расследуе гэту справу, пакрысе разгаварыў дзяўчынку.

Прайшло яшчэ некалькі хвілін. Нарэшце падыйшла маці. Дзяўчынка насцярожана пазірае на яе. Усё ж мінула паўгода пасля іх апошняй сустрэчы. І месяцы гэтыя прайшлі так далёка ад сям'і, Радзімы, многае сцёрлася з памяці. Маці кідаецца да дзяўчынкі, слёзы засліваюць ёй вочы.

Праходзіць нейкі час, звязаны з ажыццяўленнем неабходных фармальнасцей, а потым міліцэйскі «рафік» бярэ курс на Мінск. Там ужо дзяўчынку чакаюць дзед, бабуля, іншыя родзічы. А мы — у рэдакцыю, хутчэй рыхтаваць матэрыял у нумар.

Вядома, у чытачоў газеты ўзнікне шэраг пытанняў: якім чынам дзяўчынка трапіла ў далёкую краіну, хто яе ўкраў, як удалося перасячы некалькі дзяржаўных межаў? Але пакуль гэта тайна следства, і па меры магчымасці мы пастараемся пра гэта раскажаць.

Немалаважны і яшчэ адзін момант. Усе гэтыя месяцы праваахоўныя органы нашай краіны працягвалі настойліва шукаць дзяўчынку. І ў Бельгіі, дзе яна апынулася, паліцыя, грамадскасць не аднесліся аб'ява да яе лёсу. Але пра ўсё гэта ў наступных нашых нумарах.

Рэпартаж з аэрапорта «Мінск-2» вялі карэспандэнты «Звязды» Уладзімір ГОЙТАН і Мікалай АМЕЛЬЧАНКА (фота).

На здымках: першыя крокі на роднай зямлі; самалёт, на якім прыляцела дзяўчынка; у абдымках матулі.

ПАДРАБЯЗНАСЦІ

«ФАЛЬШЫВАМАНЕТНАГА ДВАРА» РАСКРЫТА

Супрацоўнікі праваахоўных органаў Беларусі, якія змагаюцца з фальшывамаманетчыкамі, у рэшце рэшт могуць уздыхнуць з палёгкай. Шалёны наплыв паддробленых расійскіх рублёў з Польшчы, паўна, у бліжэйшы час зусім спыніцца.

Як паведаміў «Звяздзе» старшы оперупаўнаважаны па асабліва важных справах упраўлення па барацьбе з эканамічным злачынствам (УБЭЗ) МУС краіны Рыгор ШВАЙКО, нядаўна польская паліцыя выявіла ў Варшаве падпольную друкарню, дзе вырабляліся фальшывыя расійскія рублі. У гэтым «фальшывамаманетным двары» былі знойдзены 23 лісты клішэ і 53 лісты матрыц з фрагментамі 210 грашовых знакаў 50-тысячных купюр Банка Расіі. Падчас правёркі устаноўлена, што прадукцыя гэтай друкарні актыўна распаўсюджвалася і на Беларусі. У прыватнасці, на тэрыторыі нашай краіны выяўлена 3 тысячы 585 штук фальшывых купюр расійскіх рублёў, серыі і нумары якіх супадаюць з канфіскаванымі ў Польшчы.

Зрэшты, гэтая падпольная друкарня займалася не толькі вырабам (прычым, на вельмі высокім тэхналагічным узроў-

ні) фальшывых грошай, але і фальшывых акцызных марак, дакументаў на легкавыя аўтамабілі, вадацельскіх пасведчанняў. На думку падпалкоўніка Швайко, гэта сведчыць аб тым, што падпольная друкарня належала добра арганізаванай злачыннай групцы, якая, відавочна, займалася і нелегальным аўтабізнесам.

Так што, на думку Рыгора Швайко, «разгром фальшывамаманетнага двара» можа істотным чынам зменшыць і пастаўкі крадзёных аўтамабіляў на Беларусі.

Што датычыць фальшывых расійскіх рублёў, то, па прагнозах спецыялістаў УБЭЗ Міністэрства ўнутраных спраў краіны, іх «нааплыв» у нашу дзяржаву павінен істотна зменшыцца. Бо да гэтага часу, па звестках праваахоўных органаў, існавала два буйныя каналы паступлення паддробленых расійскіх грошай на Беларусь: Каўказ і Польшча. І вось «польскі ручаёк» удалося перакрыць. Аднак супраўнікі МУС раяць, тым не менш, грамадзянам краіны быць пільнымі пры ажыццяўленні грашовых аперацый з расійскімі рублямі. Справа ў тым, што на Беларусі яшчэ засталіся раней завезеныя з Польшчы запасы «высакаякаснай

фальшывы» і злачынцы паспрабуюць іх збыць грамадзянам нашай краіны.

Праўда і работнікі УБЭЗ таксама не драмлюць. Напрыклад і за 10 месяцаў гэтага года імі было канфіскавана 37 купюр фальшывых беларускіх рублёў, 2665 купюр рублёў Банка Расіі, 1651 купюра амерыканскіх долараў рознай вартасці, 112 купюр нямецкіх марак. За студзень — кастрычнік сёлёшняга года зарэгістравана 1758 фактаў збыту фальшывых грошай на Беларусі. Для параўнання: за аналагічны перыяд мінулага года было зафіксавана 1839 падобных фактаў, гэта значыць назіраецца тэндэнцыя спаду актыўнасці фальшывамаманетчыкаў у нашай краіне. Бясспрэчна, у гэтым вялікая заслуга супрацоўнікаў УБЭЗ, якімі за 10 месяцаў 1996 года раскрыта 175 злачынстваў, звязаных з паддробкай і збытам грошай. За аналагічны перыяд года мінулага было раскрыта на 61 «фальшывамаманетнае» злачынства менш. Ды і колькасць фальшывамаманетчыкаў, прыцягнутых да крымінальнай адказнасці за гэтыя злачынствы, таксама павялічылася на 37 чалавек: за 10 месяцаў гэтага года за краты трапілі 112 фальшывамаманетчыкаў.

Мікола ДЗЯБЕЛА.



Валерый НОВАК:

НАДЗЁННАЕ

«Мы імкнёмся да таго, каб за камунальныя паслугі

насельніцтва плаціла менш»

Праблема камунальных плацяжоў насельніцтва апошнім часам абвастралася. Прычынай таму рэзкі спад даходаў большай часткі людзей, катастрофічнае ператварэнне іх у жабракоў. У такім становішчы ўстановам жыллёва-камунальнай гаспадаркі вельмі цяжка праводзіць належнае абслугоўванне. Якім чынам ва ўмовах неплацяжоў і недастатковага дзяржаўнага фінансавання змагацца з гэтай камунальнай праблемай? Менавіта гэтае пытанне абраў за асноўнае карэспандэнт «Звязды», звярнуўшыся да намесніка міністра жыллёва-камунальнай гаспадаркі Валерыя Новака. Некалькі тыдняў таму мы ўжо друкавалі інтэрв'ю з Валерыем Антонавічам. Тады гутарка ішла пра належную падрыхтоўку жылкамунгаса да зімы. Сёння — лагічны працяг распачатай размовы.

— Валерый Антонавіч, у цяперашніх складаных эканамічных умовах даволі дзейным метадам вызначэння камунальнай эканоміі з'явілася эканомія асноўных сродкаў. Як праводзіцца ў жыццё гэты перспектывы накірунак?

— Пытаннем эканоміі паліўна-энергетычных рэсурсаў у нашай галіне надаецца пастаянна ўвага. Распрацавана і дзейнічае доўгачасовая перспектывуна Праграма па энергазберажэнню да 2000 года. У адпаведнасці з паставою ўрада ад 13 чэрвеня 1996 года сумесна з аблвыканкамі і Мінскім гарвыканкам распрацавана спецыялізаваная галіновая праграма па энергазберажэнню на 1996—1997 гады. У праграмах вызначаны асноўныя напрамкі, канкрэтныя дзеянні і аб'ёмы неабходных мерапрыемстваў, а таксама колькасць патрэбных для гэтага фінансавых сродкаў.

Акрамя таго, штогод прадпрыемствамі і

арганізацыямі нашай галіны ставяцца задачы эканоміі паліўна-энергетычных рэсурсаў. У асноўным яны рэалізуюцца ў ходзе падрыхтоўкі жыллёва-камунальных аб'ектаў да зімовага перыяду.

— Назавіце больш канкрэтна асобныя вынікі ўвядзення рэжыму эканоміі...

— Толькі за мінулы год дзякуючы выкананню шэрага мерапрыемстваў нам удалося эканоміць 6,3 тысячы тон умоўнага паліва і 29,1 мільёна кілават-гадзін электрычнай энергіі. Па канструктарскіх распрацоўках АНВА «Жылкамунтэхніка» і АП «Энергія» галіновай прамысловасцю асвойваецца выпуск энергазберагальнага абсталявання: эканамічнае гарэлачнае абсталяванне з аўтаматыкай, рэгулятары цеплавой энергіі, устаноўкі водападрыхтоўкі для кацельняў малой магутнасці. Гэты спіс можна доўжыць.

— Напэўна ж існуюць і асноўныя напрамкі энергазберажэння?

— Па-першае, значная эканомія паліва адбываецца пры замене нізкаэфектыўных чыгунных катлоў (іх каэфіцыент карыснага дзеяння складае не больш як 0,6) на сталёныя (з ККД роўным 0,9). Пры замене аднаго катла тыпу «Універсал», які працуе на пячым бытавым паліве, на сталёны тыпу «КВ» гадавая эканомія паліва складае 65 тон (так, пры кошыце пячонага бытавога паліва 162 амерыканскія долары за тону ў год эканоміцца 153 мільёны рублёў). Тэрмін акупнасці гэтага абсталявання складае адзін год. У сістэме Мінжылкамунгаса эксплуатаецца 2205 чыгунных катлоў. У мінулы перыяд іх штогадовая замена складала 150—170 адзінак, сёння было вызначана заданнем 247 (аднак з-за недастатковага фінансавання гэтай лічбы складае толькі 104). Гэта што тычыцца

толькі аднаго з напрамкаў.

Значная эканомія ёсць і пры зніжэнні расходаў на набыццё паліва пры яго замене на больш танныя віды: з пячонага бытавога на газ ці мазут. Зараз 276 кацельняў (21,6 працэнта) працуюць такім чынам. За мінулыя два гады эканомія сродкаў пры правядзенні такіх мерапрыемстваў складала 54,4 мільярда рублёў.

Вялікае значэнне мае аўтаматызацыя рэгулявання цеплавой энергіі, прызначанай для абагрэвання жылых дамоў. Галоўная мэта — ліквідацыя перагрэвання памяшканняў і перарасходу цяпла восенню, вясной, а таксама пры частых зімовых адлігах. Аўтаматызацыя цеплаузлоў, цэнтральных цеплавых пунктаў (ЦТП) дазваляе знізіць спажыванне да 25 працэнтаў.

— Зараз, здаецца, паўсюдна праводзіцца і так званая цеплавая рэабілітацыя цэлага шэрагу будынкаў?

— Так, арганізацыямі Мінжылкамунгаса праводзіцца работа па ўцяпленню сцен, разканструкцыі дахаў, аконных і дзвярных запяўненняў. Напрыклад, упершыню ў дзяржаве ў стане эксперыменту ў адным з дамоў па вуліцы Прытыцкага ў Мінску ўсё 70 кватэр былі абсталяваны прыборамі ўліку і рэгулявання цеплавой энергіі. Зараз праводзіцца работы па распрацоўцы метадыкі разліку з насельніцтвам за гэты від паслуг. Прычым толькі папярэдні аналіз паказваў, што эканомія цеплаэнергіі на абагрэванне жылых памяшканняў пры гэтым складае каля 20 працэнтаў.

Усе вышэйпамянёныя мерапрыемствы — далёка не поўны пералік. У нас, вядома, маюцца значныя дасягненні ў энергазберажэнні і руху да зніжэння кошту тарыфаў за ка-

мунальныя паслугі. Мы да гэтага імкнёмся.

— Што ж стрымлівае вашы высакародныя імкненні?

— Перш за ўсё затрымкі адбываюцца, як я ўжо казаў, з-за значнага недафінансавання мясцовымі бюджэтамі прадпрыемстваў і арганізацый жыллёва-камунальнай гаспадаркі. Энергазберагальныя мерапрыемствы патрабуюць вялікіх першапачатковых інвестыцый, якія пасля будучы вернуты ў выглядзе эканоміі паліўна-энергетычных рэсурсаў. У гэтай сувязі Мінжылкамунгас звяртаўся яшчэ ў верасні да ўрада з патрабаваннем разгледзець пытанне аб выдзяленні прадпрыемствам галіны беспрацэнтных крэдытаў на ўкараненне новых тэхналогій і абсталявання. Ішла гаворка і пра магчымасць камунальнікам пакідаць у сваім распараджэнні 50 працэнтаў гадавой эканоміі ад прайздзяння належных мерапрыемстваў з мэтай далейшага пашырэння карысных новаўвядзенняў. Каб з'явіўся стымул для арганізацыі энергазберажэння. Таму што прыходзіцца працаваць на голым энтузіязме, за ідэю. Мы нават прэмію людзям не маем магчымасці заплаціць.

Імкнёмся да эканоміі, а на практыцы атрымліваецца, што жылкамунгасам увесь час падразаюць бюджэт. Для таго, каб праводзілася якаснае абслугоўванне, патрэбны адпаведны ўкладанні.

Мы імкнёмся да рэальнага паніжэння кошту спажываемых насельніцтвам камунальных паслуг, праводзіцца шэраг мерапрыемстваў (сярод іх, вядома ж, і тыя, пра якія я гаварыў вышэй). Аднак патрэбна неабходнае разуменне гэтага працэсу з боку дзяржавы, бо паніжэнне без рэальных падстаў проста немагчыма. Аднабаковае намаганні не прыносяць належнага выніку, лепш было б, калі за справу ўзяцца сістэмна.

Гутарыў Мікалай ЛІТВИНАЎ.

ПРОСИМ ДАПОМОГИ

Пры чым тут Расія, калі грэюць вулічнае паветра...

Сёння ў кожнага свае цяжкасці, праблемы. У нас, жыхароў дома № 30 па вуліцы Куцепава, яны звязаны з адсутнасцю гарачай вады ў кватэрах. І, як нам здаецца, не з-за недахват паліва з Расіі, а з-за няўмелага, вельмі дрэннага выкарыстання таго, што ёсць у наяўнасці і нарыхтавана на зіму.

Чаму ў нас склалася такая думка? А вось чаму. Ад кожнага дома метраў за 50—80 пракладзены трубаправод, па якім цячэ гарачая вада, у тым ліку і да нашага дома. Але трубаправод у многіх месцах не ізаляваны ці ізаляцыя абарвана ўшчэнт, і нагрэтая вада перш-наперш грэе зямлю і атмасферу да таго як трапіць у нашыя кватэры. А за яе, дарэчы, мы, у адозненне ад некаторых іншых, спраўна плацім. За што, скажыце?

Перад тым, як напісаць у «Звязду», мы неаднаразова звярталіся ў сваё ЖЭУ-11, водаканал, але нідзе нічога толкам не даведаліся. Таму і просім, паважаная рэдакцыя, высветліць сітуацыю.

Жыхары дома № 30 па вуліцы Куцепава, у якім жыве 90 сем'яў. г. Марілёў.

АД АДДЗЕЛА ПІСЬМАЎ

Калі надыходзяць халады, зіма, зразумела, людзі турбуюцца, каб у іх дамах і кватэрах было цёпла, утульна. Таму і абгрунтаваны зварот у рэдакцыю аўтараў гэтага калектывнага пісьма. На жаль, высветліць сапраўдную сітуацыю было не так проста. Чаму? Ускосы адказвалі, што не ў курсе спраў, маўляў, ад іх гэта не залежыць. Першы водгук на прыкры факт удалося знайсці

канца яго не ізалявалі, так што ўцёчка цяпла цалкам можа быць. Але работы вядуцца, па магчымасці будучы завершаны ў бліжэйшы час, і пра людзей, маўляў, не забудуць: не замерзнуць.

На наступны дзень Наталля Васільеўна дапоўніла сваё папярэдняе паведамленне. А іменна тым, што на пачатку ЖЭУ-11 дадзена заданне зрабіць выбарчы замер тэмпературы ў кватэрах гэтага дома і пры неабходнасці прыняць адпаведныя меры.

Дрэжны абутак

псе не толькі настрой...

Як купляюцца туфлі, ведае кожная жанчына: бясконцыя прымеркі, страшэнныя пакуты пры выбары колеру абноўкі, абмацванне ўсіх швоў і мора пытанняў да прадаўца маглі б вывесці з раўнавагі нават самага цярплівага мужчыну, калі б ён апынуўся ў гэты момант побач. Безумоўна, у першую чаргу жанчыне імпануе менавіта той абутак, які падкрэслівае яе індывідуальнасць, а значыць, беларускія прыгажуні аддаюць перавагу тавару замежнаму. Але...

Набыўшы ў сталінным магазіне «Тавары для моладзі» туфлі вытворчасці Бразіліі за 450 тыс. рублёў, пакупніца ўжо праз месяц была вымушана зноў вярнуцца туды па прычыне дрэннай якасці набытага ёю тавару. Магазін прыняў туфлі для прад'яўлення пастаўшчыку і праз два дні выдаў жанчыне заключэнне, з якога вынікала, што прычына канта, які быў у паўпары, вытворчым бракам не з'яўляецца і тавар абмену не падлягае.

Не жадаючы мірыцца з недапушчальнай несправядлівасцю, пакупніца звярнулася па дапамогу ў Мінскае таварыства спажывцоў. Для кампетэнтнай праверкі якасці злашчаснага абутку туфлі «адправіліся» ў даследчы цэнтр «ТООТ», акрэдытаваны ў нацыянальнай сістэме сертыфікацыі (папярэдняе заключэнне юрыдычнай сілы мець не магло, таму што лабараторыя акрэдытавана не была). Трэба зазначыць, што меркаванне пакупніцы аказалася слушным: заключэнне эксперта пацвердзіла, што дэфект быў, безумоўна, вытворчым. Такім чынам, Закон РБ «Аб абароне правоў спажывцоў» (арт. 10 п. 1) быў парушаны, а гандлёваму прадпрыемству за рэалізацыю якаснага тавару прыйшлося плаціць па рахунках: пакупніцы вярнулі 450 тыс. рублёў, затрачаных ёю на набыццё туфель, даследчыму цэнтру «ТООТ» — 325 тыс. рублёў за правядзенне экспертызы і 100 тыс. рублёў былі сплачаны ў лік пакрыцця маральнага ўрон.

У цэлым жа няякасны абутак прыносіць шмат клопатаў, асабліва гэта датычыцца тавараў сумніўнай італьянскай вытворчасці. Толькі за тры апошнія дні кастрычніка «гарачая лінія» Мінскага таварыства спажывцоў зарэгістравала чатыры скаргі на дрэнны абутак, а колькі, цікава, іх засталася ўбаку?

Надзея НІКАЛАЕВА.

Рэпарцёр атрымаў заданне...

...зайсці ў раённы рэстаран

...Чытач можа абвінаваціць журналіста ў цынізме і мае на тое рацыю: пры сярэднямесячнай зарплате жыхарэ рэспублікі ў 60 «зялёных» веча ў 30 «баксаў» і больш (а менавіта ў столькі абыходзіцца наведванне сталінных рэстаранаў) выглядае сама меней кашчунствам. І пакуль цэны ва ўстановах рэстараннага тыпу «лютуюць», большасць беларусаў успрымаюць іх наведванне не проста як свята, якое зрэдку можна сабе дазволіць (з настаньняй прыгарадаючы часы, калі за «чырвоны» можна было пагуляць на «ўсю катушку»), а як недапушчальную раскошу. Маючы адносныя менавіта да гэтай часткі насельніцтва краіны, аўтар дадзеных радкоў упарта ігнараваў наяўнасць вышэйназваных устаноў у сталіцы. Аднак, трапіўшы ў раённы цэнтр, не вытрымаў змагання з уласнай цікаўнасцю і зайшоў у мясцовы рэстаран, балазе, кампанія была іу вельмі цёпла. Даводзіцца прызнацца, што, раскрыўшы меню і прабегшы вачамі па цэнах, мы вырашылі там затрымацца, бо яны нам вельмі спадабаліся...

Самай дарагой стравай была смажанка са свінні: 100 грамаў гатага прадуку ў чэрвеньскім рэстаране абыходзіцца наведвальніку ў 9 900 рублёў. У гэты момант нам прыгадаліся сталінскія сталойкі, якія адпужваюць сваімі больш «крутымі» цэнамі і працуюць, як цяпер высветлілася, па расцэнках раённых рэстаранаў. Шашлык са свінні за 8 700 рублёў вы-

глядаў на гэтым фоне і зусім смешна. На ім мы і спыніліся, аднак пакаштаваў яго нам не прыйшлося: ці то з добрых меркаванняў, ці то з-за боязі за свой імідж (бо ў нашай кампаніі быў заўважаны журналіст мясцовай раённай газеты) абслуговы персанал настойліва парэкамендаваў нам адмовіцца ад свайго намеру па прычыне вельмі ўжо тлустай свінні. Узамен прапанавалі шніцэль з натуральнай свінні (9300 рублёў), чым я асабіста была крыху аздадана: цікава, чаму нам не адважыліся прапанаваць пачаставацца слаўтаццю мясцовай кухні — шніцэлем па-чэрвеньску, тым больш што цана яго (7100 рублёў) была самай прымальнай з мясных страў. Але тым не менш мы паверылі афіцыянтцы на слова і заказалі ў дадатак да мяса складаны гарнір з бульбы-фры, гарошку і памідораў (4400 рублёў), каву з каньяком і лімонам (100 г — 3900 рублёў) і марожанае ў шакладзе (4300 руб.). Напоі «Фанта», «Спрайт» і «Кока-кола» ў рэстаране, дарэчы, можна было набыць па магавінай цане.

Азірнуўшы па баках. З дзесяці столаў, якія меліся ў рэстаране, уключаючы наш, былі заняты толькі тры, так што абстаноўка была амаль інтымная. Як мы ні напружвалі ўласны слых, пачуць гукі музыкі нам так і не давялося: у будзённым дні музыка ў рэстаране, як нам патлумачылі, «не прадугледжана». Магчыма, менавіта будзённым днём тлумачыліся і адсутнасць на сталах нажоў, а таксама (прашу ў чытача прабачэння за натуралізм) функ-

цыянаванне аднаго туалета для мужчын і жанчын адначасова.

У чаканні гарачай стравы мы прасумавалі 15 хвілін. Да гэтага нам доўга і настойліва прыйшлося ўгаворваць афіцыянтку, каб заказаныя стравы прынеслі па чарзе: чамусьці гарэлку (100 г — 5800 руб.) і марожанае на наш столик хацелі прынесці разам. Ці то ад нас імкнуліся хутчэй пазбавіцца, ці то, наадварот, выказаць цэлыню і павагу, але пытаннем «Калі ж падаваць каву?» афіцыянтка турбавала нас кожныя 10—15 хвілін. Калі ж нарэшце надыйшла чарга марожанага, то ўбачанае пераўзыхло ўсё чаканні: замест звыклых марожаных з прысмакамі ўнутры наш заказ уяўляў самае звычайнае марожанае на палачцы, толькі ў шакладзе, якое прадаецца літаральна на кожным кроку, але падаецца нам з рэстаранным шыкам... на рэстаранным сподачку і... без абгорткі! Каб разгрызці моцна замарожаны прадукт спатрэбіліся пэўныя намаганні, затое яны былі адпаведным чынам кампенсаваны: пад канец у зале рэстарана з'явіўся саліда апрапунты малады чалавек, які, сеўшы за столик, папрасіў... бутэльку піва і селадзеці!

Вячэра на траіх абылася нам у Чэрвені ў 102 тыс. рублёў (уключаючы, што каву і гарэлку, як сведчыць рахунак, нам прынеслі без нашай згоды ў двайным памеры). Увогуле, расцэнкі, скажам, прама далёка не сталінскія, але і абслугоўванне, пагадзіцеся, таксама...

Надзея НІКАЛАЕВА.

ПАДРАБЯЗНАСЦІ

На беларускіх будынках хутка з'явіцца мансардныя паверхі

Для будаўніцтва адносна таннага і даступнага шырокаму колу спажывцоў жылля, атрымання дадатковай жылёй плошчы за кошт мансардных паверхаў, а таксама для паляпшэння архітэктурнага выгляду беларускіх гарадоў падрыхтаваны, як стала вядома карэспандэнту «Звязды» ў Міністэрстве эканомікі, праект прэзідэнцкага ўказа «Аб некаторых мерах па развіццю мансарднага будаўніцтва».

Хутка, напэўна, здзейсніцца мара шматлікіх аматараў экзатычнага жылля ўявіць сябе ў ролі французскіх мастакоў з пэндзлем ля палатна ў прыцемках чароўнай мансарды. Надбудова мансардных паверхаў над збудаваннямі 1960—1970-х гадоў дазволіць атрымаць жылёныя плошчы, кошт якіх у 1,5—2 разы ніжэй кошту адпаведных кватэр у новых дамах (мяркуецца, што кошт аднаго квадратнага метра пры гэтым будзе складаць не больш як 200 долараў). Падобнае будаўніцтва дазволіць таксама скараціць страты на ремонт плоскіх дахаў, халодных гарышчаў, на 8—11 працэнтаў зменшыць укладанні на абагрэванне жылля.

Міністэрствам архітэктуры і будаўніцтва была зацверджана адпаведная праграма, у працэсе выканання якой вызначаны групы жылых будынкаў і інтэрнатаў, дзе будзе праводзіцца надбудова мансардных паверхаў. У шэрагу гарадоў ужо распачата падрыхтоўка да праектавання такіх аб'ектаў.

Мікалай ЛІТВИНАЎ.

НАДЗЕННАЕ

Прэамбула

Зайсці ў прыёмнік-размеркавальнік Віцебскага ўпраўлення ўнутраных спраў прымусяць выпадак.

— «Атас, «менты», — пачуўся літаральна ля вуха дзіцячы шэпт. Азірнуўшыся, заўважаю, як гурт брудных абарваных дзяцей кідаецца ўрассяпную. Праз нейкі час між гандлёвых радыё сапраўды з'яўляецца міліцэйскі нарад. А нечаканых «знаёмцаў» ужо і след прастыў.

Праз некалькі гадзін заўважаю іх зноў — адзін з іх баязліва выглядае з-за пюнога ларка і, сустраўшыся са мною позіркам, падбігае з жаласлівай просьбай: «Дзядзечка, дай грошай на хлеб!» Я прапаноўваю яму разам наведаць краму непаладэку. Хлопец з неахвотай згаджаецца. Па дарозе знаёмімся — Міця (так ён назваўся) блытана гартае перада мной старонкі свайго жыцця: на радзіўся ў Оршы, бацькі без праспы п'юць, таму і «хлеб надзённы» прыходзіцца здабываць самому. І гэта ў сем гадоў. Пра школу Міця нават не прамовіў ні слова — маўляў, настаўнік ж не пакорміць, ад іх толькі здэкі ды павучанні, нічога болей. Таму школа існуе для хлопчыка толькі як магчымасць калі-небудзь пасядзець гадзіну-другую ў цяпле. А пасля — на задворкі. «Я ўжо прывык, — кажа Міця, — амаль тры гады так «працую». (Атрымліваецца, што мой нечаканы знаёмец з чатырох гадоў пайшоў на вуліцу. Як набыў ад прыроды магчымасць трымаць трымацца на нагах — так адразу і пайшоў «у людзі».)

Між тым, мы ўжо падыходзім да крамы, і Міця зноў аздачвае мяне: «Вы грошай дайце, я і сам хлеба куплю». Я адмоўна ківаю галавою, і тут хлопец зрываецца з месца і куляй імчыцца займаць чаргу. Калі ўваходжу ў краму, то ў думках дзякую малому — памяшканне да таго набіта людзьмі, што не прадыхнуць. Усе навокал мэтанакіравана дастаюць пакеты, сумкі, лічаць грошы. У асноўным гэта, вядома ж, жыхары вёсак, якія прыехалі ў Оршу, каб набыць неабходныя прадукты харчавання. Бо, як тлумачыць адна бабуля ў чарзе, аўталаўка прыязджае да іх раз на тыдзень, і хлеба ўсім не хапае, таму прыходзіцца наведваць райцэнтр.

Міця махае мне рукою, знаходзячыся ўжо зусім недалёка ад касы. Праціскаюся ў нагойце, адначасова чуючы злосныя эпітэты ў свой бок. Адна з жанчын нават папракае: да чаго ж, маўляў, ты дзіця давеў! Хвілін праз дзесяць мы ўсё ж выходзім з хлопцам на вуліцу, трымаючы ў руках запаветныя боханы. Развітаемся. «Галоўнае, каб мне ў «гасцініцу» да міліцыянераў не трапіць, — гаворыць Міця. — А то бацька зноў будзе дубасіць. Праўда, на вуліцы Марата можна і пераначаваць, і пакорміць там. Але потым зноў жа дамоў вяртацца...»

Хударлявая постаць знікае за вуглом крамы. А да мяне зноў падбігае такі ж «Міця»: «Дзядзечка, дай на хлеб!»

«Гасцініца»

Пошукі прыёмніка-размеркавальніка адбравалі шмат часу. Міця быў упеўнены, што назваў правільны арыенцір — раён «Раніцы», але мне, як нэтутэйшаму, давялося апытаць не аднаго чалавека, пакуль, нарэшце, прачытаў на шыльдзе: «Вуліца Марата». Азіраючыся навокал, знаходжу, нарэшце, патрэбны будынак, дакладней — цэлы комплекс будынкаў. Невялічкія шэрыя домкі, іх нават не заўважыш адразу за вялікімі катэджамі. Мясіны неаблагі, ды і Днепр зусім блізка, таму і ўзводзяць тут сабе палацы «новыя беларусы». З вокнаў апартаменту нечакана пачуўся магнітафонны запіс Уладзіміра Высоцкага: «Ах, гасцініца мая, ты гасцініца». Я аж здрыгануўся ад супадзення...

Пераступіўшы парог размеркавальніка, сустракаюся з позіркамі дзіцячых вачэй з-

за кратаў і ўспамінаю Міцю: «...каб толькі не трапіць у гасцініцу...»

Заходжу ў кабінет да начальніка прыёмніка Уладзіміра Мікалаевіча Траяна. У таго на стала — кіпы спраў, цэлая куча дзіцячых лёсаў. Начальнік прытулку, начальнік лёсаў.

З размовы даведваюся пра даволі цікавую гісторыю будынка, які быў узведзены ажно ў 1896 годзе, гэта значыць сто гадоў таму. Своеасаблівы «юбілей»... Спачатку тут знаходзіўся панскі маёнтак, потым яго пераклілі яўрэі — зубны ўрач. Пасля таго рэпрэсавалі, і з 1946 года пачалася гісторыя прыёмніка-размеркавальніка. Увогуле ж, падобная ўстанова існавала менавіта ў Оршы з 1943 года, а пяцьдзесят гадоў таму пераехала ў былы маёнтак. З таго часу малых прывозяць сюды, у «гасцініцу».

Прывыклі да зусім іншага абыходжання — калі застаецца пасля бацькоўскай п'янік якая-небудзь закуска, тым і харчаваліся. А тут прыязджаюць — адразу ў лазню, пасля перакуска і тэлевізар можна глядзець. Прымушаць да таго, каб венік у рукі ўзялі, не трэба, самі просяць. Атрымліваецца парадкавальная сітуацыя: прыёмнік становіцца для трапіўшых сюды дзяцей як бы часцінкай таго свету, ад якога яны ўвесь час былі адарваныя. Проста не ведалі пра дабыню, чысціню, любоў. З іх ляпілі патэнцыйных зладзей, жорсткіх рабаўнікоў. Пад уплывам бацькоўскага прыкладу развіццё падобным шляхам ідзе вельмі хутка: так, Уладзімір Мікалаевіч расказаў мне пра васьмігадовага хлопчыка, за якім было прызнана васьмнадцать (!) крадзежаў.

КВЕТКІ ЗЛА

Калі перад вялікімі ўжо дзецьмі ставілі талерку з супам, яны пыталіся, як яго есці

Стаіць у Оршы шэры дом з кратамі на вокнах. Менавіта гэты будынак на вуліцы Марата стане для дзяцей, што трапілі сюды, нейкім зыходным пунктам, сімвалам мінулага альбо пачаткам будучыні. На вуліцы Марата — «гасцініца» ў ...кратах.

Жыхары

Па словах Уладзіміра Мікалаевіча, прыёмнік-размеркавальнік прызначаны для дзяцей ад трох да васьмідзесяці гадоў. Трапляюць сюды перш за ўсё тыя, чые бацькі пазбаўляюцца бацькоўскіх правоў. Ён становіцца як бы пераходным этапам перад адпраўкай у дзіцячы дом, мяжой жыцця. Зараз сірот пры жывых бацьках, на думку Траяна, стала вельмі шмат, амаль кожны дзень з якога-небудзь населенага пункта Віцебскай вобласці прывозяць такіх дзяцей. Вось і зараз, у час майго візіту, тут знаходзіліся чацвёрта малых, якія падпадалі пад гэтую «катэгорыю». Два браты з адной сям'і, два — з другой. Калі мы ўвайшлі ў так званую «гульнявую» (гэта значыць там, дзе дзеці знаходзяцца амаль увесь дзень) адзін са зноў прыбыўшых займаўся ўборкай — шоргаў мокрым венікам па падлозе. Нагледзячы на яўны недахват сродкаў (даволі беднае абсталяванне пакояў), усё навокал было акуратна і чыста. Рэжым... Мяне зацікавіў менавіта рэжым дня, распарадак «жыхароў» прыёмніка. Ну звычайнае — пад'ём-адбой, снеданне, абед-вячэра, а потым... работа з кнігай, што, вядома ж, здзіўляла. «Так, з дзецьмі ўвесь час працуе выхавальнік, — адказаў на маё няможае пытанне начальнік. — Вы ж не думайце, што толькі вартуны прысутнічаюць пры іх вучобе».

Выхавальнік. Ну, з дзецьмі з так званых няўдачных сем'яў, з тымі, каго падкінулі на ганак радзімага дома, яшчэ можна весці гутарку, а са злчынцамі? Аказваецца, самыя злосныя з людзей увесь час застаюцца менавіта дзіцём, чакаючы ласкі і пяшчоты. Загаворыць з ім ласкава выхавальнік, ён усё, што ведае, можа расказаць. Бывае і такое. Многія з прыбыўшых ніколі ніводнага добрага слова не чулі з бацькоўскіх вуснаў. Нават не ведалі, што такое першая страва: калі перад вялікімі ўжо дзецьмі ставілі талерку з супам, яны пыталіся, як яго есці. Вядома ж,

Апошнім часам узрастае колькасць «жыхароў» прыёмніка: калі за ўвесь мінулы год іх было 258, то ўжо сёлета зафіксавана 260. І хоць будынак можа прыняць да 350 чалавек у год, такое павелічэнне, вядома, выклікае вялікую трывогу. Да таго ж асноўную колькасць «жыхароў» складаюць асобы да 14 гадоў. Калі раней, яшчэ пяць гадоў таму, сюды ў асноўным траплялі 17-18-гадовыя падлеткі, то зараз «працэс» значна амаладзіўся. Паменела і так званых ідэйных бабцяў — хіпі, фанатаў (якія, напрыклад, ездзілі па ўсёй краіне за сваімі кумірамі — эстраднымі зоркамі, спартыўнымі камандамі). Сярод падлеткаў зараз часцей сустракаюцца крадзежы (есці ж хочацца), дзяўчынкі ў асноўным трапляюць у прыёмнік за прастытутыю.

Прынамсі, гэты від «заробку» стаў вельмі «папулярным», асабліва на вялікіх аўтамагістралях. Чамусьці пайшла «мода» на «малалетак» (дзяўчатак 10—14 гадоў) — сутэнёры ствараюць з іх своеасаблівыя групкі і на ўсю моц прапаноўваюць свой «тавар». Звычайна гэта задавальненне каштуе дзесьці каля 40 тысяч расійскіх рублёў. Спачатку дзяўчынкам пасля жахаў бацькоўскай таты такі лад жыцця падаваўся прымальным. Пасля ж... а пасля сутэнёры ставяць перад сваімі «працаўніцамі» ўсё больш жорсткія ўмовы, пагражаюць нават фізічнай расправай, калі хто-небудзь адмовіцца выйсці на шашу. Таксама шмат непаўналетніх выяўляюць пры правярцы шматлікіх прытонаў, «малін». І там сустракаюцца не толькі дзяўчаты, дзяўчынкі з няўдачных сем'яў. Так, аднойчы ў прыёмніку «гасцявала» жыхарка Санкт-Пецярбурга. Маці — прафесар медыцынскага інстытута, дзед — таксама не апошні ў навуковым свеце чалавек. Расла іх дачушка паслухмянай, радавала родных філіграннай фартэп'янай тэхнікай. Потым з'ездзіла ў лаггер адпачынку і яе як быццам бы падманілі — стала жорсткай, некіруюмай. Пасля чар-

говай сваркі збегла з дому. Міліцыянеры знайшлі яе ў цягніку, дзе яна ехала са сталым мужчынам. Правадніца заўважыла, што адно з купэ ўвесь час завешана прасціной, вырашыла правесці...

Таксама сярод цікавых тыпажоў прыёмніка — унук бабкі Фядоры (памытаецца, некалькі гадоў таму быў вялікі ажыятаж вакол гэтай лекаркі з-пад Бялынічаў). Той прыехаў з бацькам з Казахстана, а потым уцеў. Аднойчы прывезлі глухняму дзяўчынку — выклікалі спецыялістаў з мясцовага інтэрната для такой катэгорыі, каб перакладалі, а то супрацоўнікі не маглі зразумець, што яна там «расказвае» рукамі (пісаць яшчэ не навучылася). Аказваецца, адстала ад бацькоў, сышла з цягніка на прыпынку, каб нешта купіць, і заблудзіла. Адным словам, з усіх куткоў былога Саюза сустракаюцца «жыхары». Зусім нядаўна аказалася ў прыёмніку дзяўчынка з Чувашы — «абслугоўвала» вадзіцеляў далёкіх рэйсаў. У яе медыкі знайшлі рэдкую форму сіфілісу, здзіўляліся, што такога раней не бачылі, маглі прачытаць толькі ў кнігах.

Дарэчы, усе прыбываючыя праходзяць спачатку праверку ў скурдыспансеры, потым іх адмываюць у лазні (яна размешчана ў адным з будынкаў прыёмніка), пасля — зноў да ўрачоў. Карацей кажучы, аглядаюць «жыхароў» амаль як касманаўтаў.

Трымаюць да ўдакладнення сапраўднага месцажыхарства, стараюцца не ствараць вялікіх груп, хоць прыёмнік і разлічаны на 25 месцаў. Аднак калі набіраецца 10—15 чалавек — гэта ўжо праблема. Чаму? Ды таму, што штат вельмі невялікі — усяго дзевяць чалавек разам з начальнікам. Пяць дзяўчынках па рэжыму (ахоўніках), якія адначасова з'яўляюцца і эвакуатарамі — адвозяць дзяцей да месца прызначэння. Таму і бывае, што з вялікай групай застаецца адзін чалавек. А гэта вельмі небяспечна, бо не з усімі прыбыўшымі ў супрацоўнікаў прыёмніка ўсталёўваюцца сяброўскія адносіны. Калі ў затрыманых шэраг крадзежаў, то ён, вядома ж, пачынае падбуртваць падлеткаў да ўцёкаў.

Як бачым, «жыхары» прыёмніка-размеркавальніка Віцебскага УУС — своеасаблівы злепак сучаснасці. Злепак неадназначны, адбітак эпохі...

Місія

Робота ў прыёмніку, як лічыць Уладзімір Мікалаевіч Траян, частка сапраўднай місіі ў дачыненні да дзяцей, што трапілі ў небяспечныя ўмовы існавання. Памятаецца, яшчэ Макаранка ў адным са сваіх твораў параўноўваў дзіцячыя душы з мяккім воскам. Можна з іх вылепіць і генія, і пачвару. У любых умовах, з усім грузам бруду і жорсткасці дзеці заўсёды застаюцца дзецьмі. Звычайнымі лапавухімі малымі грамадзянамі, падрастаючай эмай. Вельмі важна пры гэтым, каб будучыня знаходзілася пад пільным кантролем. Каб знікла з тых жа прыёмнікаў чорная цэгла па вуглах і адсутнасць мэблі. Разумею, што ў сённяшніх эканамічных умовах вельмі цяжка разлічваць падобным установам на «барскія шаты». Але ж нельга выконваць высакародную місію ў падобных умовах. У апісваемым мною выпадку ўлады быццам бы змянілі гнёў на літасць — прыёмнік днямі пераезджае ў Віцебск, дзе для яго знайшоўся някепскі будынак. Што ж, цяпер ужо сюды пачаюцца дзіцячыя лёсы, іншыя людзі будуць трымаць у руках крохкі воск дзіцячых душ.

Аддыхацца, я яшчэ раз зазірнуў за кратамі: адтуль чуўся дружны стук лыжак — надышоў час абеду. Потым чацвёрку павядуць, напэўна, на другі паверх, у спальню, адпачываць. З вокнаў катэджаў зноў гучала нешта з рэпертуару Разенбаўма. Жыццё ішло сваім парадкам.

Мікалай ЛІТВІНАЎ.

ПАДРАБЯЗНАСЦІ

Беларусь у прадчуванні пашпартнага ажыятажу

Да апошняга часу ў Рэспубліцы Беларусь захоўваецца трохі ненатуральная сітуацыя з галоўным агульнаграмадзянскім дакументам. Існуючы разнабой стварае складанасці для ўсіх — нервоваць у рабоце работнікаў пашпартна-візавых аддзелаў, блытаніну ў розумах звычайных людзей. Як зараз? Што будзе надалей? Некаторыя тлумачэнні мы атрымалі ад намесніка начальніка ўпраўлення пашпартна-візавых службаў МУС палкоўніка міліцыі Валерыя Казлоўскага.

Зараз у насельніцтва нашай краіны на руках ажно 4 віды пашпарту і дакументаў, што іх замяняюць: пераважна большасць мае савецкую чырвоную кніжыцу ўзору 1974 г., каля 170 тысяч чалавек з Мінска і Мінскай вобласці — пашпарт у сіняй вокладцы з гербам «Пагоня», каля 0,5 млн. чалавек — часовую даведку формы № 9, акрамя таго, ёсць

уладальнікі замежных пашпарту былога СССР. Менавіта наяўнасць разнастайных асноўных дакументаў і з'яўляецца галоўнай прычынай, па якой у грамадзян узнікае шмат пытанняў, якія яны задаюць службовым асобам, што выдаюць іх.

Дык вось, пашпарт з «Пагоняй» ужо не выдаецца. Да таго ж, ён так і не паспеў стаць сапраўдным для выезду за мяжу. Часовая даведка формы № 9 прызначаецца толькі ўнутры Беларусі, а ў іншых дзяржавах яна не прызнаецца за дакумент, які сведчыць асобу ўладальніка.

Што датычыцца замежных пашпарту савецкага ўзору, то па іх дастагнута пэўная дамоўленасць паміж МУС і консульскім упраўленнем МЗС Рэспублікі Беларусь. Яны будуць выдавацца да 1 студзеня 1997 г. і лічыцца сапраўднымі для выезду за мяжу да 31 снежня 2001 г. Але і пасля навагодняга свята ў экстрэмальных выпадках у жыцці кагосьці з грамадзян (смерць, паха-

ванне ці наведванне магілы блізка сваяка, які пражываў за мяжой) могуць як выключэнне выдаваць і замежныя пашпарты савецкага ўзору.

МУС гатовы задаволіць грамадзян у іх законным праве на абмен ці атрыманне агульнаграмадзянскіх пашпарту новага ўзору. Першая партыя (каля 2 тысяч дакументаў) для жыхароў сталіцы і Мінскай вобласці чакае свайго часу. Дзесці 300 узораў новага нацыянальнага дакумента накіраваны ў пагранічныя службы, палітствы і іншыя арганізацыі краін свету.

Тэрмін пачатку выдачы пашпарту прызначаны на апошнія дні лістапада — пачатак снежня 1996 г.

Працэдура афармлення для абмену ці атрымання пашпарту пачнецца для гараджаніна ў ЖЭСах па месцы жыхарства, а для вясцоўца — у сельскіх Саветах. Што цікава, калі вы жадаеце, каб пашпарт быў сапраўдным для выезду за мяжу, трэба напісаць дадатковую заяву.

Абавязковая дзяржаўная пошліна за пашпарт без права выезду за мяжу — 30 працэнтаў мінімальнага заробку (цяпер — 30 тысяч рублёў), з правам выезду — 5 мінімальных заробкаў (500 тысяч рублёў). Штат для шматразовага наведвання чужых краін прастаўляецца на 5 гадоў.

Дададзім, што на падставе дзеючага заканадаўства прадугледжана паніжэнне стаўкі дзяржаўнага пры афармленні пашпарта на 50 працэнтаў для ўдзяльнікаў Вялікай Айчыннай вайны, пенсіянераў, інвалідаў, а таксама для:

- грамадзян Беларусі — былых вязняў фашысцкіх канцлагераў, турмаў, гэта, былых непаўналетніх вязняў іншых месцаў прымусовага ўтрымання, створаных нацыскай Германіяй і яе саюзнікамі ў перыяд Вав;
- інвалідаў з дзяцінства з прычыны ранення, кантузіі і калецтва, звязаных з баявымі дзеяннямі ў перыяд Вав ці іх наступствамі;
- сем'яў загінуўшых ваеннаслуж-

жачых (бацькоў і не ўступіўшых у новы шлюб жонак загінуўшых вайскоўцаў, былых партызан і падпольшчыкаў, незалежна ад віду атрымліваемай імі пенсіі, а таксама дзяцей, якія сталі інвалідамі да паўналецця і атрымліваюць пенсію з прычыны страты кормільца за загінуўшага ваеннаслужачага).

Нацыянальны пашпарт выдаецца грамадзяніну, які дасягнуў 16-гадовага ўзросту, і сапраўдны да 25 гадоў, пасля чаго абмяняецца на новы. У наступны і апошні раз абмен абдудзецца ў 45 гадоў.

Навіна, што новы пашпарт пры выездзе за мяжу будзе выдавацца і дзецям да 16 гадоў. Аргументамі для гэтага паслужаць даведкі, якія пацвярджаюць выезд пэўнага хлопчыка ці дзяўчынкі. Штат для замежных выездаў прастаўляецца таксама на 5-гадовы тэрмін, але бясплатна.

Сяргей ХРЫПАЧ, прэс-цэнтр МУС.

КАЛЯ МАЙГО ЦЕРАМА

Зыгмунд ДЗЯКЕВІЧ, в. Пенцяншкі,
Воранаўскі раён

ЯК ДЫМ.

Неяк аздаі гаспадар паклікаў да сябе печніка. Той шчыраваў ля печкі ад цямна да цямна. І на трэці дзень печка была гатова. А калі пачынаў скончыць класіі печ, ён жа яе і запальвае першы раз сам. Гэты таксама запаліў, абышоў вакол, выйшаў на вуліцу, паглядзеў на комін. Потым паскроб за вухам і пытае гаспадара: «А дзе ж дым?» Вось тут да яго і прылігла мянушка — Дым ды Дым. Як я памятаю сябе і як толькі пазнаўся з тым пяніком Іванам, яго так усе і клікалі — Дым. І хоць яго зараз ужо няма на гэтым свеце, але ў нашай мясцовасці можна заўсёды пачуць, як кажуць, пра ча-лавека, які не знойдзе, што яму рабіць і ходзіць сюды-туды: «Ну ты ходзіш, як той Дым!» Мне неаднойчы прыходзілася гэтае параўнанне вымаўляць і самому, бачачы, як швэндае ці спяшаецца куды-небудзь сусед, сябар і г. д. «Пайшоў, як Дым», «Што ходзіш сюды-туды, як Дым».

Я НЕ ПАЭТА

Марыя Цімінская, в. Дзераўцы,
Асіповіцкі раён

Што так сэрца трывожыць,
Не магу зразумець:
Ці то золата клёнаў,
Ці дубовае медзэ,
Ці то валюм на травах,
Ці «курлы» журавоў,
Ці барвовасць асінак,
Ці то стын паплавоў,
Ці то чырвань рабіны,
Ці слязіны дажджоў,
Ці гаркавасць каліны.
Ці радно туманоў,
Ці на плоце сніца,
Ці мароз на траве,
Ці вясна, што ўсё сніца,
Што у сэрцы жыве?



Аляксандр Пікулік, в. Голацк, Пухавіцкі раён
Пяць гадоў
Адыгралі вясёлыя музыкі,
Маладыя — па кветкі ў лясок.
А на сцэжыцы той — камень вялікі,
Ні прайшоў, ні адкінуў убок.

Падхапіў Ясь на рукі Яніну,
Асцярожна яе перанёс:
— Любы мой, ты сапраўдны мужчына!
— Яны, ты — май шчасце, мой лёс!

Праз паўгода у той жа старонцы
Зноў сцяжынаю гэтай ідуць.
Азірнуўся і кінуў Ясь жонцы:
— Лепш пад ногі глядзі. Камень тут.

Пяць гадоў неўпрыкмет праяццелі.
Палінялі сватоў ручнікі.
А ў садку, там, дзе ружы квітнелі,
Па пуду, як падняцкі, буракі.
Трое дзеткаў ужо. Гаспадарка.
Праца, праца з відна да цямна.
І часцей усчынаецца сварка
А ў хаце й палена няма.

І па дрывы часінай сцюдзёнай
Па знаёмай шубыцка мяжы.
— Куды прэшас, спяпа варона,
Ці не бачыш, што камень ляжыць?

АДКРЫТЫЯ ВЕСНІЦЫ

Малюнак Ірыны Вырва, Мінск.



На прызбе ў Алены

Уяўляю сабе, як сёй-той з вас, шануюныя чытачы, здзівіўся, пабачыўшы назву гэтай рубрыкі. Маўляў, што гэта за несур'ёзная гульня ў сур'ёзнай «Звяздзе»? Хто такая гэтая Алена і што азначае яе «прызба»? Вазьму на сябе смеласць растлумачыць ўсё, а за адно і наладзіць прэзентацыю новай рубрыкі, якая, спадзяюся, знойдзе шмат прыхільнікаў менавіта сярод вас, дарагія чытачы нашай газеты.

Калі б давялося тлумачыць усё нашым пастаянным даўнім падпісчыкам, можна было б абмежавацца адным сказам. Варта было б толькі напісаць: наша рубрыка — крыху відазмененая пераеменіца «Агульнага сшытка»... Але, па-першае, за той год, што няма вышэйпаянянага «Агульнага сшытка», у нашай газеце, на вялікую радасць усіх яе супрацоўнікаў, прыбавілася нямала новых чытачоў. Па-другое, да даўняскага часу (мінуў усе-ткі амаль год) нават пастаянныя нашы падпісчыкі, магчыма, ужо не зусім асвежаны ўяўляюць сабе, што ж такое быў той «Сшытак». Па-трэцяе, хоць я і зазначыла, што рубрыка — пераеменіца ўжо існаваўшай раней, але ў ёй шмат новага, чаго не было ў папярэдняй. Таму патлумачу ўсё падрабязна і па парадку.

«На прызбе ў Алены» — гэта старонка вашай творчасці, шануюныя чытачы. На ёй вы маеце магчымасць раскрыць свой самабытны, можа, нікому яшчэ невядомы талент. Рубрыка будзе збірацца з матэрыялаў, дасланых менавіта вамі, найлепшымі нашымі сябрамі. Неводны ваш допіс не будзе абмінуты ўвагай.

Чаму — «на прызбе»? Дзе, як не на прызбах вясковых хат, нараджаліся ў даўніну самотныя і вясёлыя песні, трапныя жарты, расказваліся каларытныя, жывыя бываліцы і небыліцы? Прызба была своеасаблівым цэн-
— Так.

— Як вы таксама сёння сабраўся. Да сына зайду, ды на базар загляну.

— А на базар чаго, купіць што?

— Не, тут, разумееш, такая гісторыя... вось слухай. У тую суботу паехаў я на базар, стаю, тавар разглядаю, аж бачу, нейкі мужык кажух прадае. Кажух новы, пашыты добра, дваіным швом, акурат як на мяне. Во, глянь, ён і цяпер на мне. Падыходжу я да таго прадаўца. «Колькі каштуе?» — пытаюся. — «Столькі і столькі», — адказвае. — «Купляю», — кажу. Дастаў я кашалёк, адлічыў грошы, а потым падумаў: а як не падыздзе? І кладу я грошы назад у кашалёк, а кашалёк у кішэню фуфайкі. «Дай перш я прымераю», — кажу. — «Калі ласка», — адказвае той прадавец. — «Патрымай маю фуфайку». Адаў я яму сваю апрамаку, узяўся мераць. А гэты злыдзень бачыў напэўна, што ў мяне грошай багата, дык ён за маю фуфайку і бягом ад мяне. «Стоі, — крычу, — пакачай!» Дзе ты бачыў, ён яшчэ хутчэй прыпусціў. Збег, гіцаль. А ў мяне ў фуфайцы правая кішэня была дзірава, дык я прыпасобіўся кашалёк ці ключы якія праз гэту дзірку ды ў кішэню штаноў класці. А ён, зладзюга, гэтага, канешне, не ведаў. То паводу пагляджу, трэба ж чалавеку заплаціць за кажух, а то неяк сорамна...

З ДЗІЦЯЧАЙ НЕПАСРЭДНАСЦЮ...

Святлана Стракач, г. Салігорск

Пачатак 60-х гадоў. Мая маці яшчэ маладая. Брату Міколку пяць гадоў. Матуля працавала ў той час у калгасе. Кожную раніцу вясковыя жанчыны спяшаліся да Нюрчынай хаты, каб атрымаць на-рад ад брыгадзіра. Брыгадзір любіў заліць за каўнер, і таму ляскаўшыю працу даваў тым калгасніцам, якія частавалі яго гарэлкай.

Аднойчы маці ўбачыла ў акно, што ён накіраваўся ў наш двор. Яна адразу зразумела, у чым справа і што хоча яе «начальнік». Дома былі толькі маці і маленькі Міколка. Жанчыне надалучыла плаціць гарэлкай несумленнаму брыгадзіру. Яна сказала Міколку: «Сыноч, дзядзька Валодзя хоча

рам культуры, дзе бралі па-чатак і вакол якога гуртаваліся народныя таленты. У нашай газетнай, сучаснай «прызбы» ёсць значная перавага: на ёй могуць сабрацца людзі з усіх куткоў нашай мілай Беларусі і паказаць усім астатнім, чаго яны вартыя. Як вам падаецца такая ідэя? Асабіста мне яна даспадобы. Чаму «ў Алены»? Якая б прызба ні была, без гаспадыні яна абмежавацца не можа. Усе вашы лісты і творы буду чытаць з вялікай увагай, таму і асмелілася (можа, некаму здасца гэта крыху амбіцыйным) дадаць да назвы рубрыкі сваё імя. Абцяжару спраўна выконваць усе абавязкі гаспадыні.

Наша новая рубрыка — не конкурс. Мы хочам, каб чытачы нашай газеты былі не выпадковымі, а паўнапраўнымі і пастаяннымі аўтарамі. Таму конкурс з яго пэўным акрэсленым лімітам часу (кожны конкурс павінен закончыцца) і меркаванымі ўмо-
— Не зусім тое, чым бачыцца нам новая рубрыка. Да-
давайце рабіць нашу з вамі «Звязду» цікавей-
шай разам — вось адзіная ўмова рубрыкі і
самы прыдатны да яе дэвіз.

Калі вы хочаце дапамагчы нам у стварэн-
ні любімай газеты, калі ў вас рука цягнецца
да пера — рызыкніце, паспрабуйце свае сі-
лы. Каб арганізавана праводзіць нашу пра-
цу, прапаную некалькі яе накірункаў.

выпіць, а ў нас няма гарэлки, таму скажы яму што мяне няма дома, а я схавалася». Часу для разду-
му, куды схавалася, не было (брыгадзір быў ужо ў
двары), таму матуля хуценька палезла пад высокі
жалезны ложак, які стаў у побач.
Брыгадзір увайшоў у хату, сёў на каналу і па-
чаў распяваць малага, дзе яго мама. А Міколка
яму і адказвае: «Мама мне загадала сказаць, што
яе няма дома». А затым звярнуўся да маці аса-
біста: «Мама, вылазь з-пад ложка, дзядзька Ва-
лодзя не хоча «іці з хаты, ён ўсё роўна выпіць
хоча»...

ЯК ЖЫВЕЦА — ТАК ПЯЕЦА

Янусь Малец, Мінск

Каб хто ведаў, каб хто знаў,
Як я Маньку пакахаў,
Ды шкада свайго мне носа:
Маньчын муж займаўся боксам.

Людміла Юшына, Гомель

Запрашаў мяне кумок
Паля дожджыка ў шынок.
Дзякуй, куме, за намер,
Я заўжды — як піянер!

Галіна Сяргей, Гродна.

Наша Маня важна ходзіць,
Бо вадко спірт разводзіць.
Паразводзіць месяц недзе —
І машынаю паедзе.

Сцяпан Кухарчук, Івацэвічы

Выйшла замуж — як па блату.
Дык яшчэ — пачуццё!
Мала добрае зарплата —
Падавай пачуццё!

Леанід Ганчароў, Віцебск

Дзеда зноў трасе трасучка:
Увесь тытуў скурлы ўнучка.
А унук набраў разгон —
Выпіў дзедаў самагон.

«ГАЗЕТУ ВАШУ ЛЮБІМ ЧЫТАЦЬ І СЛУХАЦЬ...»

(Заканчэнне. Пачатак на 3-й стар.)

Пасля дзяржаўнага перавароту 3 чэрвеня 1907 года (роспуск ІІ Дзяржаўнай думы) па небяспечных прастолах Расійскай імперыі пачалося жорсткае наступленне палітычнай рэакцыі. Прапагандаваць легальным шляхам рэвалюцыйнай і дэмакратычнай праграмы і погляды становілася практычна немагчыма. У наступ пайшоў не толькі царызм, але і асабліва актыўна — рускія і польскія шавіністычныя групы, для якіх усё беларускае, нацыянальнае — і найперш у сферы культуры і мовы — было проста непрыемным. Менавіта тады пачаўся «Быць ці не быць беларускай нацыі?» актуальна і востра атала на парадак дня ў нашым краі. Царскі ўрад, адначасова вядомы наш даследчык, доктар гістарычных навук прафесар Міхаель Біч, — праваслаўная царква, рускія і польскія памешчыцка-клерыкальныя партыі і арганізацыі, афіцыйная школа і шавіністычныя друк узмацнілі ў гэты час дзейнасць, накіраваную на асіміляцыю беларускага народа. У такіх умовах беларускі адраджэнскі рух вымушаны быў у асноўным абараняцца ад націску рэакцыйных сіл, якія па сваёй магутнасці непараўнальна пераўзыходзілі яго.

«Нашай ніве» няпроста было арыентавацца, маскіраваць свае пазіцыі і погляды лідэраў Грамады, выбіраць, мяняць і ўдакладняць накірункі дзейнасці. Аднак разумныя і памяркоўныя дзеячы Адраджэння, якія працавалі ў штыт-нэвіку, выдатна адчувалі змены і новыя павевы ў пульсе і рытме таго часу. Яны даволі паспяхова процістаялі правакацыям і інтрыгам, што перыядычна на-ладжваліся супраць іх рускім і польскім урадавым друкам, акцыябрыцка-чарнасоценнымі штотдзённымі газетамі і штотдзённымі іх жа органы — «Новае время», «Голос Москвы», «Окраины Рас-
— «Наша ніва» спаквала становілася па-
сапраўднаму народным, агульнабела-
рускім выданнем. Газета не кідалася ў
пустапарожнюю дыскусію, сварку з ша-
віністамі і чарнасоценцамі. Яна апавяда-
ла аб жыцці — беларускіх гарадоў і вё-
сак, простага людю. Паводле падлікаў
даследчыкаў, за першыя тры гады свайго
існавання штотдзёнік апублікаваў звыш
900 допісаў амаль што з 500 беларускіх
вёсак і гарадоў. Больш таго, сваіх рас-
паўсюджвалінікаў і нават падпісчыкаў «На-
ша ніва» мела далёка за межамі Белару-
сі: у Маскве і Пецярбургу, Варшаве і Льво-
ве, Празе і Брно, Парыжы і Лондане, нават
у Злучаных Штатах Амерыкі...


І, вядома ж, нельга недацэнэньваць
ролю і месца гэтага агульнанацыяналь-
нага беларускага выдання ў справе ста-
наўлення і развіцця нашай літаратуры.
За тры гады газеты дала сваім
чытачам магчымасць пазнаёміцца з
творчасцю 97 паэтаў і празаікаў, якія
змяшчалі на яе старонках 337 вершаў і
апавяданняў. Апавяданням «Музыка» тут
дэбютаваў Максім Багдановіч. Максім
Гарэцкі і Цішка Гартны, Алесь Гарун і
Змітрок Бядуля, Карусь Кіганец і Цёт-
ка, Канстанцыя Буйла і Янка Журба —
гэтыя і многія іншыя творцы прыйшлі ў
беларускую нацыянальную літаратуру
менавіта праз «Нашу ніву». І, натураль-
на, не магла абмежавацца газета без Янкі
Купалы і Якуба Коласа. Менавіта ў ёй
Купала ўпершыню змясціў паэмы «Кур-
ган» і «Бандароўна», а Колас — урывкі з
бессмяротнай «Кавальскай» і «Падба-
ліся чытачам і з густам, на сакавітую
родную мову перакладзеныя з рускай і
польскай, творы Чэхава і Льва Талсто-
га, Гоголя і Брусява, Караленкі і Горка-
га, Адама Міцкевіча і Ажэшкі...

У 1914 годзе па настойлівай прось-
бе заснавальнікаў Янка Купала згадзіў-
ся стаць рэдактарам «Нашай нівы». Га-
зета расквітнела з новай слай, пагалос-
ка аб ёй сярод простага народа набы-

ла новы магутны размах. Жыццё бела-
русаў, іх праблемы занялі на старонках
выдання практычна ўсё месца.
Але не ўсё было бязоблачным і лёг-
кадаступным. Шэраг нумароў газеты ўла-
ды канфіскавалі. Падпіска на «Нашу ніву»
забаранялася настаўнікам і вучням школ
Віленскай акругі, паштовым работнікам і
вайсковым. Тым не менш, як пісалі ў рэ-
дакцыю жыхары вёскі Мікалаеўшчына (ра-
даімы Якуба Коласа), «газету вашу любім
чытаць і слухаць, бо ў ёй пішуць аб тым,
чаго хоча беларускі народ...»
...Тым часам да Вілені набліжаўся
фронт першай сусветнай вайны. Выдан-
не газеты становілася практычна немаг-
чымым. У канторскай кнізе 7 жніўня 1915
года Янка Купала зрабіў запіс аб вы-
данні апошняга, 31-га нумара «Нашай
нівы» за той год. Ён узяў на дарогу
апошнія 5 рублёў з касы і пакінуў ста-
ражытнюю беларускую сталіцу, накіра-
ваўшыся да маці ў Ахопы.
«Наша ніва» спына, годна выка-
нала свой абавязак, сваю ролю ў
гістарычным жыцці і развіцці наша-
га народа. Яе біяграфія — наша са-
праўдная гордасць.
Анатоль МЯСНІКОЎ,
кандыдат гістарычных навук.

ДЖЫНСАВЫ ПАРТРЭТ АЛЕГА КАРПОВІЧА

Уяўляеце, усяго толькі адну лістападаўскую ноч праходзіла эксклюзіўная аўтарская выстава сатырычнай графікі беларускага мастака Алега КАРПОВІЧА.



Мастаку проста па-шчасціла, што ў Мінску ў «Макс-шоу» праходзіў траці джынсавы фестываль. Бо Алег Карповіч знайшоў сваю тэму ў мастацтве — джынсы. Ёсць у мастака «Джынсавыя яблык», «Сямейныя джынсы», «Касцюм Евы», «Джынсавы партрэт», «Гладыш», «Піраміды». Карацей, суцэльнае «Джынсавое зацямненне»... А пачыналася яно так:

«Першая мая «джынсавая» карціна была намалевана гадоў 10—15 таму, але каб не гэтая выстава, іх бы яшчэ сто гадоў ніхто не ўбачыў», — кажа аўтар.


Пасля выставы адна з карцін нават паехала ў Расію — у якасці падарунка кіраўніку вядомага гурта «Чайф», канцэрт якога уваходзіў у культурную праграму фестывалю. А вёў культурную праграму Ягор Хрусталёў, праўда, у касцюме — белы верх, чорны ніз.

А мастак Карповіч затое верны джынсавому

стылю нават у адзенні. Звычайна ён апранаецца аднатонна, і колер вопраткі змяняецца ў залежнасці ад пары года: летам — светлы, зімой чорны. Вось толькі на фірменную джынсоўку пакуль не хапае грошай, таму насіць прыходзіцца польска-турэцкі шырсажыў. А ўвогуле, джынсы для мастака — бясконцае аддзенне: па меры таго як яны зношваюцца, ператвараюцца спачатку ў шорты, затым для рамонту іншых рэчаў у ход ідуць замкі — «маланкі», гузікі, карацей, нічога не выкідаецца.

А вось маляваць на джынсавай тканіне Алег Карповіч не збіраецца: на што псаваць добрую рэч?.. Тым больш, што гэта ўжо пройдзены этап: было і так, што ў мастацкім вучылішчы ў час абароны дыплама ўсе студэнты хадзілі ў распісаных джынсах. Бо выціралі пэндзілі аб штаны...

Алена КЛІМЕНКА,
малюнк
Алега КАРПОВІЧА.



У ГАСЦЯХ — ЗОРКА

ПАЛКУ НАРОДНЫХ ПРЫБЫЛО

Прываенне звання народнага артыста Беларусі Эдуард Ханок адзначыў, можна сказаць, у сямейным коле. Жонка, дзеці і ўнукі кампазітара сапраўды выглядалі як гаспадары балю. А малодшая, Святлана, з нагоды свята нарадзіла змяніла чорную канцэртную сукенку на новую, пясчотна-зялёную.

Але на юбілейны канцэрт да 25-годдзя творчай дзейнасці сабраліся не толькі самыя блізкія, але і творчая «радня» беларускіх артысты, якія зрабілі песні Ханка вядомымі, калегі-кампазітары, паэты, якія напісалі добрыя вершы для песень, і знаёмыя, якія гэтыя песні ўпадабалі (бо трапіць на канцэрт можна было па запрашальных білетах). Сяброўская сям'я атрымалася досыць вялікая і санавітая, калі браць пад увагу колькасць афіцыйных асоб. І, мяркуючы па настроі юбіляра, ён яшчэ здольны яе пашыраць.

Якім чынам? Ды, вядома ж, дзякуючы свайму таленту і імкненню быць карысным. Ну, напрыклад, не так даўно сябрам Ханка стаў прэзідэнт фірмы «Батыўля» В. В. Неўмяржыцкі, дзе кампазітар зараз працуе. Працуе, відаць, плённа, бо як падарунак босу ўжо з'явілася песня пра рэчку, якая называецца Батыўля. Увогуле, Эдуард Сямёнавіч сціхна сабраваць з прэзідэнтамі і рабіць ім сюрпрызы ў выглядзе песень. Вось толькі адзін з іх не прысутнічаў у зале і не чуў у выкананні аўтара яшчэ адну новую песню — «Таварыш прэзідэнт», якая ў сённяшніх умовах магла б прэтэндаваць на статус новага гімна.

Ларыса ЦІМОШЫК.

Філіп КІРКОРАЎ:

«Я ўМЕЮ НА СЦЭНЕ ПАКАЗАЦЬ СВАЕ МАГЧЫМАСЦІ»

Ён ходзіць з высока ўзнятай галавой. І на расійскай эстрадзе ўяўляе сабой зорку недасягальнай вышыні. Вядома, наўрад ці хто так хутка зможа перагнаць яго ў росце. Наўрад ці хто здолее дагнаць яго па колькасці плётак і скандалаў вакол сваёй персаны. А ён рушыць ўсё далей. Пахудзеў — а здаецца, яшчэ больш выцягнуўся, ажаніўся — дык быццам бы ўраўнаваў сябе з самымі заслужанымі. І вось ужо ў Маскве рыхтуюцца яго сольныя канцэрты пасля самой Ціны Цёрнер. Ці не надта самаўпэўнена? Але ён лічыць, што сваіх «куміраў» народ паважае болей. Народная любоў — штука адказная. Яна, на думку Філіпа, узнімае вышэй сапраўдных артыстаў. Але (вось дзіва!) разам з рэйтынгам падымаецца і сума іх ганарараў.

— На рынку куміраў зараз вельмі вялікі выбар. Раней куміраў было меней, але кожная ўдалая песня лічылася з'яваю. Вы яшчэ не засумавалі ў зале абсалютнай музычнай прадукцыі?

— Мне здаецца, што зараз ідзе зварот да мелодыкі і музычнай эстэтыкі, якая была раней. Магчыма, не выпадкова, а па загаду сэрца мне захацелася выканаць песню «Эти глаза напротив». Я думаю, зараз яна набывае другое жыццё, яе слухаюць і ўспрымаюць па-сучаснаму, тым больш, што пацуюць каханню заставіць такім жа таямнічым, нягледзячы ні на якую эпоху. Не ведаю, можа ў мяне нейкі такі перыяд, што хочацца слухаць песні былых часоў. Вось мне трыццаць, а я з задавальненнем слухаю песні з фільма «Чырвоная шапачка» ці «Мэры Попінз».

— Як вы лічыце, ці з'явіцца ў будучых пакаленняў жаданне калі-небудзь звярнуцца да музычнай прадукцыі, якая зараз гучыць?

— У мяне дакладнае адчуванне, што да песні «Зайка мая» абавязкова звернуцца, нягледзячы на яе мілалётнасць і легкадумнасць. А калі

разабрацца, то гэта глыбока філасофская песня. У ёй заключана самае патаемнае сусветнае пацуюць — каханне. Таму што, самі таго не заўважаючы, мы называем сваіх каханых «зайкамі», «кіскамі», «рыбкамі».

— Чаму вы так дрэнна думаеце пра густы будучых пакаленняў меламаман?

— Чаму гэта дрэнна?.. Усё геніяльнае проста. Ці не зашмат штучнасці навокал? Няхай бы болей гучала такіх шчырых слоў... А калі аб'ектыўна казаць, то, вядома, раней было болей песень, якія ўвайшлі ў фонд «залатых скарбаў».

— Ці многія шчырых слоў перападае вашай каханай?

— Яна іх чуе штодня. З іх пачынаецца звычайна ранак.

— Але ў прэсе з настойлівай перыядычнасцю з'яўляецца інфармацыя пра тое, што быццам бы славетная пара знаходзіцца напярэдадні разводу.

— Колькі мы жывём разам з Алай, столькі і ходзяць розныя чуткі пра нас. Быццам бы мы не жывём разам, што і спім у розных ложках, што сустракаемся толькі на людзях, што такім чынам «падаграваем» цікавасць да сябе. Што тут казаць? Столькі ўсяго гавораць, што я не маю жадання кожны раз апраўдвацца. Ды і ці варта гэта рабіць? Бо народ сам ведае, калі з ім гуляюць, а калі кажуць праўду.

— Такое ўражанне, што вы вельмі пільна сочыце за ўсімі плёткамі. Ці не здаецца вам, што вы самі іх правакуеце, пускаючы журналістаў у сваю сямейную спальню?

— Мы часам і пускаем іх для таго, каб паказаць, што ёсць сям'я. Часам. Мы жывём — і жывём. І ўсё тут.

— Існуе такое меркаванне, што калі чалавек становіцца вядомым, для яго перастаюць існаваць сябры, а застаюцца толькі «патрэбныя людзі».

— Я не згодны. Сапраўды, сяброў хочацца мець, але іх няма. Ча-

мусці так атрымліваецца, што сябры побач, калі з табой усё добра. У маім жыцці было некалькі момантаў, калі было цяжка. Але дзякуючы гэтым падзеям я здолеў адсяець «быццам бы сяброў». Зараз вакол мяне вельмі мала людзей, да якіх я магу ставіцца як да сяброў. А «патрэбныя людзі» — зусім іншае. Ды калі разабрацца, то хутчэй яны маюць патрэбу ўва мне, чым я ў іх. У мяне ўсё ёсць.

— Вы любіце атрымліваць падарункі, ці пераважна самі іх робіце?

— У нашай сям'і ўсё робяць адзін аднаму падарункі. Гэта яшчэ адна магчымасць зрабіць свята.

— А калі ў жыцці здараюцца правалы, як вы іх перажываеце?

— Спачатку вельмі цяжка перажываць, потым па-філасофску. Што кожны прывал у будучыні мне дапаможа перамагчы на нейкім этапе творчасці.

— Да якіх высноў вас прывёў «Ірландскі» прывал?

— Я не лічу выступленне на «Еўрабачанні» прывалам. Я лічу гэты конкурс дастойнай школай, дзякуючы якой я ўзняўся на прыступак 20 вышэй у сваёй творчасці. Незалежна ад таго, якое месца заняў — 17-е ці 19-е. Ну і што, што не першае? Што, я дрэнна спяваў? Я дрэнна паказваўся?

— Тады ў вас была магчымасць адчуць, на якім узроўні робяць песні ў Еўропе. Не здаецца, што месца, якое ў Ірландыі прысудзілі вам, — гэта на самай справе месца ўсёй расійскай эстрады?

— Не трэба абагульняць. Я выконваў песню, якую была магчымасць падрыхтаваць за тыдзень да конкурсу. А выкананне было геніяльнай. Прабачце за нясціпласць. Я ўмею на сцэне паказаць свае магчымасці. Я чалавек з голасам на гэтай эстрадзе. Пакуль яшчэ. У адноўленне ад многіх іншых... Усё, скончылі, надакучыла. Хочацца курыць...

Размаўляла
Ларыса ЦІМОШЫК.

Усходні гараскоп

на наступны тыдзень

КАЗЯРОГ будзе заняты завяршэннем важнай работы. Дывідэнды будзе тым большымі, чым хутчэй вы паставіце фінальную кропку ў гэтым праекце. Зоркі раіць правяць цвёрда і рабіць усё самаму. Спадзявацца ў чымсьці на калег — значыць даць ім фору ў закуліснай барацьбе з вамі. А яна, паверце, ідзе незаўважна для вас.

ВАДАЛЕЯ чакае сутыкненне з начальствам, якое можа негатывна паўплываць на кар'еру. Тут ужо лепш пайсці на ўступкі, чым апынуцца ля разбітага карыта. Булачкі і пекары, уладальнікі бistro і растаранаў могуць пашыраць свае кухні, адкрываць філіялы ў іншых гарадах і нават краінах. Маладыя дзяўчаты захопляцца чалавекам, які не зможа адказаць на іх чыстае пацуюць.

РЫБЫ адчуваюць, што перамены, якія адбыліся раней, прыносяць станоўчыя вынікі. У вас усё добра на рабоце і таму пазбягайце новых прызначэнняў, хай нават з павышэннем. Дома давадзецца пачаць невялікі рамонт, хоць нават і з такім клопату не аберацеся. Закаханыя змогуць выкраіць некалькі дзён, каб нацешыцца адзінотай.

АВЕНЫ павінны будучы пайсці на фінансавыя выдаткі, калі захочуць уратаваць бізнес. Прадстаўнікі хадавых прафесій будуць нарасхват. Падрада выкарыстаць гэта і добра зарабіць, а потым разумна распарадзіцца грашамі. Дома справы прайдуць напэракося, але вы зробіце правільна, калі не станеце ўмешвацца ў іх ход.

ЦЯЛЫЦЫ будучы кіравацца фінансавымі інтарэсамі, якія і вызначуць вашу дзейнасць на будучую самідзейнасць. Калі правільна дзейнічаць, то дасягнуць пастаўленых мэтаў зможаць і ў тэрмін, і з невялікімі затратамі. Хатнія клопаты вас не абцяжараць. Яны дастануцца родным, і тыя з імі справяцца.

БЛІЗНЯТЫ сустрэнуцца з тым, хто жадае дапамагчы і вопытам і грашамі вашаму бізнесу. Самы час рызыкнуць і ўзяцца за што-небудзь спакуслівае. Асмельвацца на гэты толькі тады, калі вырашыце, што гэта вам на сілах. Інакш шмат страціце і расчаруецеся ў жыцці. Замежныя ваяж прынясе выдатны вынік. Так што жадаем шчаслівай дарогі.

РАК хутка дасягне прагрэсу ў рабоце і кар'еры. Магчыма, давадзецца папрацаваць і звышурочна — грошы на дарозе не ваялюцца. Кантракты задумаюцца ад свабоднай працы на саміх сябе. Мянца месца жыхарства зоркі не раіць, а прапануюць застацца на ранейшым і быць больш уважлівым у час работы.

ІЛЬБЫ з большай адказнасцю павінны ставіцца да работы. Чакаецца і вір романтичных прыгод. Стабільнасць у бізнесе адыграе не апошняю ролю ў паспяховым прадаўжэнні вашага рамана. І, наадварот, ахаладжэнне ў каханні прымусіць пахіснуцца дабрабыт у бізнесе і фінансах.

ДЗЕВА, нягледзячы на цяжкасці і перашкоды, дасягне вялікіх поспехаў у справах. Навакольнае ўбачаць у вас лідэра і ўсяляк падтрымаюць. Малаверы і капітулянты сядуць з вашай дарогі, даўшы магчымасць упэўнена крочыць насустрач цудоўнай будучыні і дабрабыту.

ШАЛІ пасля цяжкіх баёў за працавітанне ўласнага бізнесу даб'юцца заслужанай вікторыі і атрымаюць вялікія грошы. Але не спяшайцеся з новымі інвестыцыямі — для іх цяпер не час. Прывяжце сябе за нягледзячы на масштэбам, якім планіруюць асабліва спрыяюць. Настройцеся на святочную ноту і адпраўляйцеся ў падарожжа.

СКАРПІЕН будзе вырашаць пытанні, звязаныя са сваім прасоўваннем па службе ці здачай адказных экзаменаў. Вас адолеюць мары аб змене работы, але не спяшайцеся з гэтым. Рознагалоссе з начальствам дасягне крытычнай кропкі. Раздражненне і заклапочанасць не спрыяюць романтичным прыгодам, аб якіх прывідаецца на час забыць.

СТРАЛЬЦА начальства не пагладзіць па галоўцы за нядабайнасць на рабоце. На службе будучы адны непрыемнасці, затое ў асабістым жыцці шмат поспехаў. Пашырыцца кола вашых сяброў дзякуючы ўдзелу ў некалькіх вечарынах. Маладымі нішто не перашкодыць зазначыць прыемнасць каханця. Романтичныя прыгоды прымусяць забыць аб непарадках у справах. Леанід КОТАЎ, кар. ІТАР-ТАСС. Дзілі.

Вінішце з днём нараджэння Наталлю Трацякову з в. Крукавічы Калінкавіцкага раёна. Жадаем моцнага здароўя, ішчасця, радасці, даўгалецця.

Башкі, Надзея, Валера, Янка.

Віншаванні

Ад усеі душы вінішце дарагую дачушку Наталлю Ігару Алейнікаву з Мінска з днём нараджэння. Жадаем моцнага здароўя, ішчасця, сямейнага дабрабыту, поспехаў у працы.

Сям'я Крыт са Стаўбіўскага раёна.

Дарагія жонка Алена Вікенцьеўна Хабля, дачушкі Алена і Наташа. Вінішце вас з днём нараджэння. Жадаю ішчасця, здароўя, поспехаў ва ўсім, добрага настрою.

З павагай і любоўю муж і тата. в. Вангі Лідскага раёна.

Вінішце любую жонку і маці Галіну Сяргей з Гродна з днём нараджэння. Жадаем здароўя, ішчасця, даўгалецця.

Муж і дзеці.

Вінішце мужа і бацьку Фёдора Карнавіча Кухарава з 70-годдзем. Жадаем здароўя і доўгіх ішчаслівых гадоў жыцця.

З любоўю жонка і дзеці, в. Новы Быхаў.

Вінішце дарагую мамачку Ванду Івану Туміловіч з днём нараджэння. Жадаем моцнага здароўя, дабрабыту і ішчасця.

Дачка, зяць і ўнучка, в. Баравое.

АНТАЛОГІЯ БЕЛАРУСКОЙ ПЕСНІ

ТВАЕ РУКІ

Раманс «Руки» Ільі Жака на вершы Васіля Лебедзева-Кумача часта гучаў па радыё. З канца 30-х гадоў гэты вакальны твор быў у рэпертуары Клаўдзі Шулжэнкі, і яна таленавіта перадавала яго дух. У час Вялікай Айчыннай вайны спявачка часта выступала перад салдатамі на фронце, параненымі ў шпіталях — і яны заўсёды прасілі выканаць раманс «Руки». Ён вяртаў стомленых байцоў да лірычных сустрэч. Памятаеце:

Нет, не глаза твои вспоминаю в час разлуки,
Не голос твой услышу в тишине.
Я вспомню ласковые, трепетные руки —
И о тебе они напомнят мне.

Руки, вы, словно две большие птицы,
Как вы летали, как оживляли всё вокруг...

Як прадаўжэнне гэтага даверлівага выказвання гучаць на беларускай мове словы пра рукі і параўнанне іх з лебедзямі, якія святы захоўваюць сямейную вернасць.

У каханні словы, позіркі, рукі — усё напоўнена канкрэтным і адначасова велічным сэнсам. У руху — гармонія душы і цела і іх аднанне, выяўленне прыцягнення, ахвяравальнай страсці. З вялікім паэтычным майстарствам гэ-

та ўвасобіў Янка Сіпакоў у вершы, які так і названы — «Песня».

Драматычная развязка, якая нечакана наступіла ў рускім рамансе («Руки, как вы могли легко проститься»), здаецца, не пагражае разгортванню адносінаў у беларускай песні. Тут уладарыць пачуццё — светлае, імклівае, вернае.

Музыка гарманічна супадае з тэкстам, удаля перадае разнастайныя пачуццёвыя нюансы, стварае непаўторныя малюнкi самазабыцця закаханых.

Песня «Твае рукі» — адзін з лепшых беларускіх лірычных вакальных твораў. Напісана ў 1980 годзе. Полацкі кампазітар Мікалай Пятрэнка, вялікі прыхільнік беларускай паэзіі, быў вельмі крануты лірызмам, незвычайнай узнёскасцю і вобразнасцю верша Янкі Сіпакова. І песня нарадзілася на адным дыханні. Спачатку яе выконваў калектыў мастацкай самадзейнасці Полацкага падвучылішча. У 1981 годзе, падчас выступлення «Песняроў» у Полацку, кампазітар паказаў песню Уладзіміру Мулявіну. Неўзабаве песня «Твае рукі» загучала на канцэртах, па радыё ў выкананні славетнага ансамбля.

Міхась ШАВЫРКІН.

ВЕРШ ЯНКИ СІПАКОВА

Твае рукі, твае рукі нада мною,
Нібы лебедзі над белаю зімою.
Як ласкава яны кружаць
І са мной па леце тужаць,
Нібы лебедзі

над белаю зімою.

Цяжка, рукі, расставіцца
З вамі дужа

І без вас мне заставацца
паміж сцюжаў...
Не ляціце, рукі, ў вырай,
Нада мною кружыце шчыра,
Нібы лебедзі над белаю зімою.

Я люблю, як твае рукі нада мною,
Нібы лебедзі над белаю зімою.
Як яны садзяцца міла,

МУЗЫКА МІКАЛАЯ ПЯТРЭНКИ

Склаўшы крылы, склаўшы крылы,
Нібы лебедзі над белаю зімою.


Калі лашчаць валасы
мне твае рукі,
Ціха слухаю, бы песню, я іх рукі.
А яны плячуть шчымымі
І крыляць палахліва,
Нібы лебедзі над белаю зімою.



СУБОТНІМ ВЕЧРАМ

КРЫЖАВАНКА

Па гарызанталі: 3. Сцяг на караблі, які падмаецца ў час яркай стаянкі. 7. Іспанскі нацыянальны танец. 8. Рака, якая працякае праз Турцыю, Сірыю, Іран. 10. Вялікі жалезнарудны басейн у Канадзе. 11. Сталіца дзяржавы ў Скандынавіі. 12. Орган дзяржаўнай улады ў Польшчы. 13. Афцёрскае званне. 16. Салёнае возера ў Казахстане. 18. Курорт у Паўднёвай Італіі. 20. Стваральнік вобразаў з дапамогай фарбаў, алоўка і г. д. 22. Намеснік кіраўніка вышэйшай навучальнай установы. 23. Атамны ледакол арктычнага флоту. 25. Саўгас-тэхнікум на Магілёўшчыне. 26. Адна з форм дзейнасці дзяржаўных праваахоў-



36,6°

Чай, які прыдае фігуры стройнасць

Гэты напой з'яўляецца здаравенным сродкам, які нармалізуе вагу, паляпшае самаадчуванне, вяртае стройнасць і маладоць, рэгулюе абмен рэчываў.

Састаў (у грамах): крушына (кара) — 20; плады шыпыны — 10; марская капуста — 15; ліст ажны — 15; ліст маліны — 15.

Спосаб прыгатавання: адну чайную лыжку сумесі заварыць у шклянцы кіпячай вады, даць настаяцца некалькі хвілін. Піць з лімонным сокам, мёдам ці цукрам.

Гэты дыетычны напой карысны для тых, хто схільны да атлусцення, хто хоча стаць стройным. Паляпшае работу органаў, асабліва залоз, не дае скопіцца тлушчу, паляпшае адвод вадкасці і паскарае страваванне. Рэгулюе агульны абмен рэчываў і тым самым — вагу цела.

Выказваю шчырую падзяку начальніку паштовага аддзялення Гладовічы Мастоўскага раёна Карпейчык Вользе Яўгенаўне за добрыя, чуйныя адносіны да кліентаў.

Паладзенка А. С.

ООО «Фризер» ликвидируется. Претензии принимаются в течение двух месяцев по тел. 245-00-65.

Пейджинговую связь редакции обеспечивает компания

МОБИЛКОМ пейджинг-система

тел. 78-08-98

Склаў Валеры ПІНЧУК.

г. Бабруйск.

ДЗЕСЯЦЬ АДРОЗНЕННЯЎ

На гэтых двух вельмі падобных малюнках адшукайце дзесяць адрозненняў.



Склаў Валеры ПІНЧУК.

Лечение стимуляторами РЮКАЛ

Знаете ли вы, что 85 процентов людей постоянно чем-то болеет? Знаете ли, что эффективность современной медицины ограничена тем, что она не умеет регулировать и восстанавливать информационные процессы в организме? Действительно ли неизлечимые болезни неизлечимы? Можно ли обезопасить будущего ребенка от генных заболеваний? Можно ли жить и не болеть?

Количество людей, вернувших здоровье отраженной энергией собственного организма, скоро приблизится к миллиону.

Если хотите, чтобы ваши близкие также вернули здоровье, узнали, почему своя энергия лечит, уничтожает раковые клетки, избавляет от боли, хронических болезней и вредных привычек, вселяет в душу покой и надежду, возвращает движение обездвиженным, заживляет незаживляющие раны, регулирует комплексную энергетику организма — приобретите комплект РЮКАЛ (РЮКАЛ). Комплект состоит из стимуляторов энергии РЮКАЛ, которые прикладываются к стопам и позволяют отражать энергию своего организма и днем и ночью людям всех возрастов (детям, старикам, беременным), больным с разной степенью поражения и юнги изобретателя уникального способа К. Пиотровича «Лечение восстановлением информации», которая многократно усиливает действие стимуляторов.

«Фармакологическая медицина», — пишет Пиотрович, — добилась больших успехов, однако в связи с тем, что врачи не владеют механизмом регуляции передачи информации в организме больного — даже компетентный специалист оказывается в роли «хорошего стрелка», стреляющего ночью без прибора ночного видения. Когда начнут использоваться разработанный мной способ улучшения передачи информации в организме, тогда начнут добиваться ощутимых результатов в лечении». Изобретение стимуляторов РЮКАЛ рекомендовано к представлению на получение Нобелевской премии.

Стоимость комплекта РЮКАЛ 350 тыс. руб. РЮКАЛ не продается с рук, в киосках либо у лиц, представляющих распространителей центра. Его можно приобрести по адресу: 220012 г. Минск, ул. Сурганова, 2/3, Медицинский центр «АГНИЯ», прислав заявку с пометкой «Комплект РЮКАЛ». Мы вышлем условия пересылки. Тел. 232-44-02, 268-59-91. Медицинский центр «АГНИЯ» обладает не только Сертификатом № 08334532 на данный вид продукции, но и Лицензией МЗ № 107 на лечение.

Комплект РЮКАЛ можно купить в Гомеле в маг. «Белмедтехника» (ул. Победы, 23).

Анекдоты

Едуць на базар у аўтобусе звяры. Цесната. Тут аўтобус нечакана падкінула на яме, і мядзведзь штурхнуў зайца.

— Ціха ты, Міша, — завойкаў касы. — У мяне ж яйкі.

— А ў мяне што, па-твойму, бульба? — не разгубіўся мядзведзь.

— А мы ў гэтым годзе па адной пучэўцы ўсёй сям'ёй адпачывалі, — хваліцца адзін сябар другому.

— Не можа такога быць.

— Яшчэ як можа! Купілі адну пучэўку і адправілі па ёй у санаторый цешчу.

Сустракаюцца два грузіны. Адзін пытае ў другога:

— Чаму, Ваню, такі засмучаны?

— Вах, намаляваў карціну, а яе на выставе забракавалі.

— А што было на карціне?

— Жанчына пад дрэвам корміць грудзмі дзіця.

— І што ім не спадабалася?

— Прычапіліся, чаму дзіця з вусямі.

Прыходзіць Вовачка дадому са школы і кажа бацьку:

— Цябе заўтра дырэктар выклікае. Будзе скардзіцца, што ў час лабараторнай работы я кабінет фізікі ўзарваў.

Праз некалькі дзён эню:

— Тата, схадзі ў школу, бо я незнарок узарваў кабінет хіміі.

Яшчэ праз тыдзень:

— Бацька, цябе ў які раз выклікаюць у школу...

— Як хочаш, а я не пайду, — адказвае той. — Абрэдадла выслухоўваць пра цябе.

— Ну і правільна, няма чаго па руінах цягацца.

Едзе па вёсцы на кані мужык. З-за агароджы яму крычыць другі:

— Кум, што ты ніколі ў госці не заходзіш? Зайшоў бы, пасядзеў б, самагончак выпілі...

— Тпр-ру. Самагончакі, кажаш...

— Так, самагончакі выпілі б, дровы пасеклі б...

— Н-но! Заслухалася, скаціна.

Жанчына пад'яздае на таксі дадому, збіраецца расплачвацца, адкрывае сумачку і... разводзіць рукі:

— Бацюшка, я ж была ўпэўнена, што грошы ёсць. Што ж рабіць?

Такіст разварочвае машыну і вяртае жанчыну ў лес. Дастае з багажніка прасціну і расцілае на зямлі.

— Што вы збіраецеся рабіць, у мяне ж трое дзяцей? — пытае перапалоханая кабета.

— А ў мяне дома трыццаць трусоў. Рві траву і складай.

Зноў зацвіў бэз

Не верыцца ў гэта, бо на дзярэ не вясна, а апошні месяц восені. І тым не менш, на адным з двароў па вуліцы Чырвонаармейскай у Гомелі куст бэзы выкінуў у шэрае наваколле букеты пышных кветак. І чамусьці без лісця. Ад гэтага нібы пасвятлела, павесілася і на дзярэ, і на вуліцы. Ходзяць тут людзі, усміхаюцца: а што, можа і сёлета зімы не будзе? Хай сабе, мы не пакрыўдзімся.

Уладзімір ПЕРНІКАЎ.

НАДВОР'Е

Сёння ўдзень па рэспубліцы захаваецца воблачнае з прасценнямі надвор'я, пераважна без ападкаў. Тэмпература паветра ў Мінску, Гродне, Віцебску — 2—4, Брэсце, Магілёве — 3—5, Гомелі — 4—6 градусаў цяпла.

У наступныя двое сутак: 24-га ўначы ў паўднёва-ўсходняй палавіне рэспублікі ападкаў, удзень — без ападкаў; 25-га — на большай частцы тэрыторыі ападкаў, слабы галалёд. Тэмпература ўначы — мінус 3 — плюс 2, удзень — мінус 1 — плюс 4.

ЗАСНАВАЛЬНІКІ:

Вярхоўны Савет Рэспублікі Беларусь, Кабінет Міністраў Рэспублікі Беларусь, калектыў рэдакцыі газеты «Звязда».

Галоўны рэдактар У. НАРКЕВІЧ.

Рэдакцыйная калегія: У. АНДРЬЕВІЧ (намеснік галоўнага рэдактара), І. БАРАНОВСкі, У. ГОЙТАН, В. ЖДАНКО, Л. ЛАХМАНЕНКА, М. МІХАЕВІЧ (першы намеснік галоўнага рэдактара), А. МЯСНІКОЎ, Л. РЫЖАНКОВА (намеснік галоўнага рэдактара), С. ШАЎЦОЎ.

Рэгістрацыйны нумар 1.

НАШ АДРАС: 220013, г. Мінск, вуліца Б. Хмяльніцкага, 10-а, рэдакцыя газеты «Звязда».

ТЭЛЕФОНЫ: прыёмная — 68-29-19; намесніку галоўнага рэдактара — 32-44-12, 32-14-25, 32-35-05; аддзелаў: інфармацыйна-аналітычнага — 32-38-02, 68-28-14, 68-29-68, эканамікі — 32-31-21, 68-29-68, палітыкі — 68-27-57, 68-28-64, культуры — 68-29-42, 68-28-27, пісьмаў — 68-27-47, маралі і права — 68-28-51, міжнацыянальных адносінаў — 68-27-40, 68-28-69, журналісцкіх расследаванняў — 68-28-38, 68-28-72, беларускай дыяспары — 68-28-27, знешнеэканамічнай дзейнасці — 68-29-44; аглядальніку па праблемах: навуцы і адукацыі — 68-28-31, экалогіі і ліквідцыі вынікаў Чарнобыля — 68-28-36; уласных карэспандэнтаў: у Брэсце — 33-640, Гродне — 33-25-29, Гомелі — 53-13-92, Баранавічах — 7-26-02, Паставах — 22-400; бухгалтэры — 32-22-03; даведкі па рэкламе і аб'явах — 32-31-98. ФАКС: 32-04-52, 68-28-77.

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не заўсёды супадаюць з меркаваннямі рэдакцыі.

Адказнасць за змест рэкламы нясуць рэкламадаўцы.

Рэдакцыя пакідае за сабой права не ўступаць у перапіску з чытачамі.

Друкарня выдавецтва «Беларускі Дом друку».

Мінск, праспект

Ф. Скарыны, 79.

Тыраж 94645. Індэк 63850.

Зак. № 7397.

Выходзіць 250 разоў на год.

Нумар падпісання ў 2015.

М 1 2 3 4 5 6 7 8 9 10 11 12

П 1 2 3 4 5 6 7 8 9 10 11 12